

न्यूज ब्रीफ

DGP को हटाने की मांग पर अड़ा परिवार

बढ़ता राजस्थान

नई दिल्ली (एजेंसी)। हरियाणा के सीनियर आईपीएस वाई पूरन कुमार के सुसाइड केस में रविवार को चंडीगढ़ में महापंचायत हुई. सेक्टर 20 स्थित गुरु रविदास गुरुद्वारे में पूर्व सांसद और लोकतंत्र सुरक्षा पार्टी के प्रमुख राजकुमार सैनी के बयान पर हंगामा हो गया. राजकुमार सैनी ने मंच से कहा कि महर्षि वाल्मीकि ब्राह्मण थे. इसके बाद महापंचायत में आए लोगों ने हंगामा करना शुरू कर दिया. छठे दिन भी पूरन कुमार के पोस्टमॉर्टम पर सहमति नहीं बन पाई।

RCA एडहॉक कमेटी में बड़ा बदलाव

बढ़ता राजस्थान

जयपुर (एजेंसी)। राजस्थान क्रिकेट एसोसिएशन के चुनाव लंबे समय से अटके हुए हैं। सरकार ने शुक्रवार देर रात नया



आदेश जारी कर एडहॉक कमेटी को एक और मौका दिया है। इस बार भी सवाई माधोपुर जिला क्रिकेट संघ के अध्यक्ष दीनदयाल कुमावत को कमेटी का कन्वीनर बनाया गया है। बता दें कि उनके साथ मोहित यादव, आशीष तिवारी, धनंजय सिंह खींवर और पिकेश पोरवाल को सदस्य नियुक्त किया गया है। यह कमेटी तीन महीने के कार्यकाल के लिए बनाई गई है। इसे 27 दिसंबर तक RCA कार्यकारिणी का चुनाव कराना होगा।

आवश्यकता

प्रदेश के सबसे तेज और विश्वसनीय समाचार पत्र दैनिक बढ़ता राजस्थान को टोंक जिले में सभी तहसील मुख्यालयों पर संवाददाताओं की आवश्यकता है। इच्छुक पत्रकार साथी सम्पर्क करें।

पुरुषोत्तम जोशी
जिला ब्यूरो चीफ
टोंक, राजस्थान
मों. 9783610610

बिहार में विधानसभा चुनाव : एनडीए ने किया सीट शेयरिंग का ऐलान

भाजपा 101, जेडीयू 101 और एलजेपी (आर) 29 सीटों पर उतारेगी प्रत्याशी

बढ़ता राजस्थान

पटना (एजेंसी)। बिहार विधानसभा चुनाव को लेकर एनडीए ने रविवार को सीट शेयरिंग की घोषणा कर दी है। बीजेपी 101 सीटों पर चुनाव लड़ेगी, वहीं जदयू 101 सीटों पर लड़ने जा रही है। जबकि चिराग पासवान की पार्टी एलजेपी (आर) 29 सीटों पर अपने प्रत्याशी उतारेगी। जीवन राम मांझी की हिंदुस्तान अवाम मोर्चा (एचएमएम) को 6 और उपेंद्र कुशवाहा की पार्टी आरएलएम को 6 सीटें दी गई हैं। मांझी को गयाजी की टेकारी, अतरी, इमामगंज, बराचढ़ी विधानसभा के साथ सासाराम की कुटुंबा और जमुई की सिकंदरा विधानसभा सीट मिली है। उपेंद्र कुशवाहा सासाराम,



दिनारा, उजियारपुर, महुआ, बाजपट्टी और मधुबनी से चुनाव लड़ेंगे। सीट शेयरिंग में चिराग की जित के आगे से पहले 40 सीटों की डिमांड करने वाले जीवन राम मांझी ने 6 सीटें मिलने पर कहा- मैं संतुष्ट हूं।

भाजपा-जदयू अब बराबर के भाई

2005 से लेकर पिछले विधानसभा चुनाव तक जेडीयू ने हमेशा बीजेपी से अधिक सीटों पर चुनाव लड़ा है। जेडीयू पिछले 4 चुनाव में हमेशा बड़े भाई की भूमिका में रहता था। 2020 में ही जदयू 115 और बीजेपी 110 सीटों पर चुनाव लड़ी थी, लेकिन 2025 विधानसभा चुनाव में दोनों पार्टियां 101-101 सीटों पर लड़ेंगी। अब दोनों बराबर वाले भाई हो गए हैं।

‘चीन का नुकसान नहीं, मदद करना चाहते’

रेयर अर्थ मेटल्स को लेकर ड्रैगन से तनाव पर बदले ट्रंप के सुर

बढ़ता राजस्थान

नई दिल्ली (एजेंसी)। अमेरिका और चीन के बीच रेयर अर्थ मेटल को लेकर तनाव दिन-प्रतिदिन और बढ़ता ही जा रहा है। ऐसे में अब अमेरिकी राष्ट्रपति डोनाल्ड ट्रंप ने चीन के लिए नरम रुख अपनाते हुए अपना सुर बदल लिया है। रविवार को ट्रंप ने चीनी राष्ट्रपति शी जिनपिंग को बेहद सम्मानित बताते हुए कहा कि अमेरिका चीन का नुकसान नहीं, बल्कि मदद करना चाहता है। ट्रंप ने अपने सोशल मीडिया प्लेटफॉर्म ट्विथ सोशल पर लिखा कि चीन की चिंता मत करो, सब ठीक हो जाएगा।

उन्होंने कहा कि जिनपिंग बेहद सम्मानित राष्ट्रपति हैं जो कि बस एक बुरे दौर से गुजर रहे हैं। वे अपने देश के लिए मंदा नहीं चाहते, और मैं भी नहीं। इसलिए अमेरिका चीन की मदद करना चाहता है, नुकसान नहीं। बता दें कि इस नरम बयान से कुछ ही दिन पहले ट्रंप ने चीन पर शत्रुतापूर्ण और खतरनाक कदम उठाने का आरोप लगाया था। दरअसल, चीन ने हाल ही में रेयर अर्थ मेटल्स और संबंधित तकनीकों के निर्यात पर कड़े नियंत्रण लागू किए हैं।



चीन ने साफ किया अपना रुख

इस दौरान चीन ने यह भी स्पष्ट किया कि उनके नए निर्यात नियम प्रतिबंध नहीं हैं, बल्कि राष्ट्रीय सुरक्षा के मद्देनजर कुछ तकनीकों को नियंत्रित किया जा रहा है। चीन का दावा है कि मानवीय और नागरिक जरूरतों जैसे चिकित्सा और आपदा राहत के लिए निर्यात की अनुमति दी जाएगी। गौरतलब है कि ये मामला ट्रंप लगातार इसलिए उठा रहे हैं क्योंकि दुनिया के करीब 70% रेयर अर्थ खनन और 90% प्रोसेसिंग पर चीन का नियंत्रण है।

चीन ने ट्रंप की धमकियों का दिया था जवाब

ऐसे में चीन के वाणिज्य मंत्रालय ने ट्रंप की धमकी पर प्रतिक्रिया देते हुए कहा कि अमेरिका अपनी गलत नीतियों को तुरंत सुधारे और बराबरी के आधार पर बातचीत करे। मंत्रालय ने कहा कि वे टैरिफ युद्ध नहीं चाहते, लेकिन उरते भी नहीं हैं। हालांकि दूसरी ओर अमेरिकी उपराष्ट्रपति जेडी वेंस ने ट्रंप के रुख का बचाव करते हुए चीन के कच्चे माल पर नियंत्रण को राष्ट्रीय आपातकाल बताया। उन्होंने कहा कि राष्ट्रपति ट्रंप का मकसद अमेरिका को आत्मनिर्भर बनाना है। वेंस ने कहा कि यह एक नाजुक मोड़ है, लेकिन ट्रंप के पास चीन से कहीं ज्यादा मजबूत कार्ड हैं।

तीन महीने में आज दूसरी बार जयपुर आ रहे अमित शाह

बढ़ता राजस्थान

जयपुर। केंद्रीय गृहमंत्री अमित शाह कल सोमवार को जयपुर आ रहे हैं। शाह तीन महीने में दूसरी बार जयपुर आ रहे हैं। इससे पहले अमित



शाह ने 17 जुलाई को जयपुर में सहकार सम्मेलन का उद्घाटन किया था। जयपुर एग्जिबिशन एंड कन्वेंशन सेंटर (जेईसीसी) में शाह तीन नए आपराधिक कानूनों पर आयोजित राज्य स्तरीय प्रदर्शनी का उद्घाटन करेंगे। 6 दिवसीय प्रदर्शनी का करेंगे उद्घाटन एक जुलाई 2024 से लागू हुए भारतीय न्याय संहिता, भारतीय नागरिक सुरक्षा संहिता तथा भारतीय साक्ष्य अधिनियम का एक साल पूरा होने के उपलक्ष्य में छह दिवसीय राज्य स्तरीय प्रदर्शनी का आयोजन किया जा रहा है। इस मौके पर शाह राजजिंग राजस्थान ग्लोबल इन्वेस्टमेंट समिट 2024 के तहत प्राप्त निवेश प्रस्तावों में से 4 लाख करोड़ रुपए के एमओयू की ग्राउण्ड ब्रेकिंग तथा लगभग 9 हजार 300 करोड़ रुपए से विकास कार्यों का शिलान्यास एवं लोकार्पण की करेंगे। कार्यक्रम में पीएम सूर्यधर योजना के तहत 150 यूनिट मुफ्त बिजली योजना के रजिस्ट्रेशन का शुभारंभ भी करेंगे।

स्वर्ण मंदिर से उग्रवादियों को बाहर निकालने के लिए ऑपरेशन ब्लू स्टार ‘गलत तरीका’ था : पी. चिदंबरम

बोले-चे केवल इंदिरा गांधी का फैसला नहीं था, उन्होंने इसकी कीमत जान देकर चुकाई

बढ़ता राजस्थान

कसौली (एजेंसी)। वरिष्ठ कांग्रेसी और पूर्व केंद्रीय मंत्री पी. चिदंबरम ने कहा, ‘जून 1984 में अमृतसर के स्वर्ण मंदिर से उग्रवादियों को बाहर निकालने के लिए चलाया गया ऑपरेशन ब्लू स्टार ‘गलत तरीका’ था। तत्कालीन प्रधानमंत्री इंदिरा गांधी ने इस गलती की कीमत अपनी जान देकर चुकाई। हालांकि यह फैसला अकेले इंदिरा गांधी का नहीं था। इसमें आर्मी, पुलिस, ‘इंटेलिजेंस और प्रशासनिक अफसर भी शामिल थे।’

ऑपरेशन ब्लू स्टार पर बीते 6 महीने दूसरी बार बड़ा बयान आया है। इससे पहले 4 मई को कांग्रेस नेता राहुल गांधी का एक वीडियो वायरल हुआ था। इसमें वे कहते नजर आए थे कि 1984 का ऑपरेशन ब्लू स्टार गलती थी। जो भी गलतियां 80 के दशक में कांग्रेस से हुईं, मैं जिम्मेदारी लेने को तैयार हूं।

चिदंबरम शनिवार को हिमाचल प्रदेश के कसौली पहुंचे थे। यहां ‘खुशवंत सिंह लिटरचर फेस्टिवल’ में पत्रकार हरिंदर बावेजा की किताब ‘दे विल शूट यू, मेडम’ की चर्चा में शामिल हुए। बावेजा के कमेंट-इंदिरा गांधी ने ऑपरेशन ब्लू स्टार के अपने फैसले की कीमत अपनी जान देकर चुकाई। इस पर चिदंबरम ने कहा कि किसी सैन्य अधिकारी



का अपमान किए बिना मैं कहना चाहता हूं कि स्वर्ण मंदिर को वापस पाने का वह गलत तरीका था। कुछ साल बाद हमने बिना सेना के उसे वापस पाने का सही तरीका दिखाया। ब्लू स्टार गलत तरीका था। मैं मानता हूं कि श्रीमती गांधी ने उस गलती की कीमत अपनी जान देकर चुकाई।

चिदंबरम ने बुक की चर्चा के दौरान कहा कि मेरे पंजाब दौरे के दौरान मुझे महसूस हुआ कि खालिस्तान या अलगाव की राजनीतिक मांग अब लगभग खत्म हो चुकी है। आज की मुख्य समस्या आर्थिक है सबसे अधिक अवैध प्रवासी पंजाब से ही हैं।

अफगान विदेश मंत्री ने महिला पत्रकारों पर दी सफाई... प्रेस कॉन्फ्रेंस में आज पहली लाइन में बैठाया

बढ़ता राजस्थान

नई दिल्ली (एजेंसी)। अफगानिस्तान के विदेश मंत्री अमीर खान मुत्तकी भारत के दौरे पर हैं। वह भारत में लगातार प्रेस कॉन्फ्रेंस कर रहे हैं लेकिन इन कॉन्फ्रेंस से महिला पत्रकारों को दूर रखने पर विवाद बना हुआ है. इस बीच रविवार को मुत्तकी की एक और प्रेस कॉन्फ्रेंस हुई, जिसमें महिला पत्रकारों को बकायदा इनवायट किया गया. इस दौरान महिलाएं प्रेस कॉन्फ्रेंस में पहली कतार में बैठी नजर आई.



मुत्तकी ने 10 अक्टूबर को अफगान एंबेसी में पहली प्रेस कॉन्फ्रेंस की थी, जिसमें सिर्फ पुरुष पत्रकार ही शामिल हुए थे. महिला पत्रकारों को इससे दूर रखा गया था. इसके बाद से तालिबान सरकार के इस कदम

की आलोचना हो रही थी. केंद्र सरकार पर भी मूक दर्शक बने रहने के आरोप लगाए जा रहे थे. महिला पत्रकारों से लेकर विपक्षी नेताओं और महिला अधिकार कार्यकर्ताओं ने इसे गलत बताया था। एडिटर्स गिल्ड ऑफ इंडिया और इंडियन वीमेन्स प्रेस कॉर्प्स

ने इसे महिला पत्रकारों के लिए अत्यंत भेदभावपूर्ण बताया था। इन तमाम आलोचनाओं के बीच अफगानिस्तान के विदेश मंत्री की टीम ने रविवार को एक बार फिर प्रेस कॉन्फ्रेंस की और इस बार महिला पत्रकारों को भी इनवायट किया।

इस माह के अंत तक हाड़ौती के जंगलों में सुनाई देगी दहाड़

नस्ल सुधार लिए राजस्थान आएंगी एमपी-महाराष्ट्र की बाघिनें

बढ़ता राजस्थान

बूंदी (निसं)। राजस्थान में टाइगर की नस्ल में सुधार के लिये मध्यप्रदेश और महाराष्ट्र से सात टाइगर को शिफ्ट किया जाएगा। इसमें से तीन बाघिन को प्रदेश के चौथे टाइगर रिजर्व रामगढ़ विषधारी में लाया जाएगा। पहले चरण में एक बाघिन मध्यप्रदेश के पेंच टाइगर रिजर्व से वायुसेना हेलीकॉप्टर से लाएगी। उम्मीद है कि अक्टूबर महीने के अंत तक हाड़ौती के जंगलों में दहाड़ सुनाई देगी। रामगढ़ विषधारी के बजाल्या ग्रासलैंड पर वायुसेना की देखरेख में हेलीपैड तैयार किया जा रहा है। यहां बाघिन को कुछ दिन सॉफ्ट एनक्लोजर (अर्ध-सुरक्षित बाड़े) में रखा जाएगा, ताकि वे नए वातावरण के अनुकूल हो सकें। इसके बाद खुले जंगल में छोड़ा जाएगा। डीएफओ देवेंद्र सिंह भाटी ने बताया कि नेशनल टाइगर कंजर्वेशन ऑथोरिटी (एनटीसीए) से अनुमति मिल चुकी है। रामगढ़ विषधारी, मुकंदरा हिल्स टाइगर रिजर्व में 5 बाघिन और 2 बाघ लाए जाएंगे। पर्यावरण, वन एवं जलवायु परिवर्तन मंत्रालय ने इसके लिए अनुमति प्रदान की है। मध्यप्रदेश के कान्हा, पेंच, बांधवगढ़ टाइगर रिजर्व और महाराष्ट्र के तड़ोबा, अंधेरी टाइगर रिजर्व से बाघ-बाघिनों को लाया जाएगा। इनमें से दो बाघिन और दो बाघ को मुकंदरा हिल्स टाइगर रिजर्व में शिफ्ट किया जाएगा, तीन बाघिनों को रामगढ़ विषधारी टाइगर रिजर्व में लाया जाएगा।

पहले चरण में मध्यप्रदेश से लाई जाएंगी बाघिन, वायुसेना सेना के हेलीकॉप्टर से होगी शिफ्टिंग

पहले चरण में, मध्यप्रदेश के पेंच टाइगर रिजर्व से एक बाघ अक्टूबर के अंत तक लाया जाएगा। लगभग 600 किलोमीटर दूरी होने के कारण टाइगर को वायुसेना के हेलीकॉप्टर से लाया जाएगा। क्योंकि ट्रैकुलाइज करने के बाद उसका असर 6 घंटे तक रहता है। ऐसे में सड़क मार्ग से लाना संभव नहीं है। वायुसेना की देखरेख में ही वन विभाग द्वारा रामगढ़ में बजाल्या ग्रासलैंड में हेलीपेड तैयार किया जा रहा है। यहां टाइगर को लाने के बाद कुछ दिन सॉफ्ट एनक्लोजर में रखा जाएगा और उसके बाद उन्हें खुले जंगल में छोड़ा जाएगा।

डीएफओ देवेंद्र सिंह भाटी ने बताया- टाइगर को दूसरी जगह शिफ्ट करने के बाद छह महीने उसकी टैरिटरी



सेट करने में लगते हैं। लगातार उसका ध्यान रखा जाता है। ट्रैकिंग टीमों तीन शिफ्ट में काम कर निगरानी करती हैं। एक बाघिन की टैरिटरी सेट होने के बाद दूसरी को लाया जाएगा। डीएफओ देवेंद्र सिंह ने बताया कि

रामगढ़ में जल्द ही हेलीपेड स्थल का वायु सेना के विंग कमांडर निरीक्षण करेंगे और हेलीकॉप्टर उतरने के स्थल को हरी झंडी देंगे। उम्मीद है कि दीपावली से पहले बाघों को लाने की कार्यवाही शुरू हो जाएगी।

Since 1976

A Trusted Brand of Years

Rama's

A Brand of M.K.Tailoring House

KURTIS

Sparkle Up Your Festival...

...WITH WIDE RANGE OF DESIGNER KURTIS & MEN'S KURTA

MANUFACTURER WHOLESALER & RETAILER

OUR STORES:

- SARAOGI MANSION - GT CENTRAL
- MANSAROVAR - SITAPURA - KOTA

www.ramaskurti.com

Bring this advt cutting & get 15% discount*

Choose The Best Destination Wedding Venue

KOTHUN, MAIN TONK ROAD HIGHWAY, NIWAI

GARDEN BANQUET AC ROOMS RESTAURANT SWIMMING POOL

EVENT FOOD & CATERING FACILITIES

FOR CORPORATE TIE-UP: 9414265911, 9261263628, 8233263628

T&C apply. Valid till 31st Dec 2025

भारत स्वरोजगार संघ के प्रांतीय अध्यक्ष कपूर सिंह ने संभाली कमान

बढ़ता राजस्थान
जयपुर (का.स.)। भारत स्वरोजगार संघ के नव-नियुक्त प्रांतीय अध्यक्ष कपूर सिंह ने रविवार को अपने पद की विधिवत शपथ ग्रहण की। शपथ ग्रहण समारोह में संघ के राष्ट्रीय अध्यक्ष बी.पी. स्वामी मुख्य अतिथि के रूप में मौजूद रहे।स्वामी ने इस मौके पर कहा कि संगठन का लक्ष्य देश के युवाओं को स्वरोजगार से जोड़कर आत्मनिर्भर बनाना है। उन्होंने आशा जताई कि कपूर

सिंह के नेतृत्व में संघ राजस्थान में और अधिक सशक्त रूप से कार्य करेगा।

प्रांतीय अध्यक्ष कपूर सिंह ने कहा कि वे संघ के उद्देश्यों के अनुरूप पूरी निष्ठा और समर्पण से कार्य करेंगे। उन्होंने कहा कि रोजगार के अवसर उपलब्ध कराने के लिए नई योजनाएं और प्रशिक्षण कार्यक्रम शुरू किए जाएंगे। कार्यक्रम में संघ के कई पदाधिकारी और कार्यकर्ता उपस्थित रहे।

खाद्य सुरक्षा विभाग की कार्यवाही 84 किलो मिल्क केक व 60 किलो मावा को किया नष्ट



बढ़ता राजस्थान
टोंक (पुरूषोत्तम जोशी)। खाद्य सुरक्षा आयुक्तालय द्वारा डॉ० टी शुभमंगला के निर्देशन में दीपावली के त्योहार को देखते हुए जिला जिला कलक्टर टोंक के निर्देशानुसार मुख्य चिकित्सा एवं स्वास्थ्य अधिकारी डॉ० शैलेन्द्र सिंह चौधरी ने बताया कि त्यौहारी सीजन को देखते हुए दिनांक 04/10/2025 से निरन्तर शुद्ध आहार मिलावट पर वार अभियान चलाया जा रहा है। डॉ० शैलेन्द्र सिंह चौधरी के नेतृत्व में खाद्य सुरक्षा दल द्वारा मुखबिर से सूचना प्राप्त होने पर अजमेर से उनियारा जा रही बस का टोंक से पीछा करते हुए उनियारा बस स्टैंड पर व्यापारी

द्वारा माल उतारने पर व्यापारी से पृथक्ताछ करने पर बस स्टैंड के पास में स्थित साहू टी स्टॉल एंड स्वीट का मिल्क केक लगभग 84 किलो तथा सुशील नमकीन भंडार का लगभग 60 किलो मावा होना बताया। खाद्य सुरक्षा अधिकारी सत्यनारायण गुर्जर द्वारा उक्त माल को अपने जाब्ले में लेकर दोनों प्रतिष्ठानों का सघन निरीक्षण किया गया साथ ही मिल्क केक व मावा का नमूना लेकर जाय हेतु प्रयोगशाला भिजवाया गया।

उक्त मिल्क केक व मावा प्रथम दृष्टया मिलावटी दिखाई देने पर नष्ट करवाया गया। साथ ही दोनों प्रतिष्ठान मालिकों को एफएसए एक्ट के अंतर्गत इंफ्रूवमेंट नोटिस जारी किया।

ऊर्जा मंत्री नागर के काफिले की गाड़ी पलटी, 5 साल का बच्चा और चार पुलिसकर्मी घायल

बढ़ता राजस्थान
टोंक (का.स.)। टोंक के देवली में जयपुर-कोटा राष्ट्रीय राजमार्ग पर रविवार शाम ऊर्जा मंत्री हीरालाल नागर के काफिले की गाड़ी पलट गई। हाईवे पर सामने अचानक 5 साल का बच्चा आने से ये हादसा हुआ। हादसे में मासूम और चार पुलिसकर्मी घायल हुए हैं। घटना गोपीपुरा के समीप हुई। सूचना मिलते ही देवली डीएसपी राम सिंह जाट और देवली थाना अधिकारी दौलत राम जाब्ले के साथ मौके पर पहुंचे और घायलों को अस्पताल पहुंचाया। डीएसपी राम सिंह जाट ने बताया-ऊर्जा मंत्री हीरालाल नागर कोटा से देवली होते हुए जयपुर जा रहे थे। टोंक बिजली थाने की गाड़ी हनुमान नगर थाने के पास से काफिले में शामिल हुई थी। एस्कॉर्ट वाहन में बिजली विभाग का ड्राइवर मनराज गुर्जर, एएसआई मुंशीराम जाट, कॉन्स्टेबल रामदयाल जाट पुत्र कैलाश जाट और कॉन्स्टेबल

बेटी के जन्म पर मनाया उत्सव, दुल्हन सा सजाया घर... बेटी बचाओ-बेटी पढ़ाओ का दिया संदेश

बढ़ता राजस्थान
रिंगस (नि.स.)। रिंगस सिमारला जागीर गांव में बेटी बचाओ और बेटी पढ़ाओ का संदेश देते हुए मंगल गीत और फूलों की बारिश कर लाठा का गृह प्रवेश करवाया गया लोगो बेटी के जन्म का जश्न मनाने के लिए उन्हें बधाई दें रहें हैं इस दौरान पूरे घर को दुल्हन की तरह सजाया गया रित्तंदारों ने दर्पित और बेटी की आरती कर स्वागत किया सिमारला जागीर सरपंच कौशल्या देवी यादव ने बहू के बेटी होने पर जोरदार जश्न की तैयारी की उन्होंने बेटी को गर्भ में मारने व सडके किनारे छोड़ देने वालो के खिलाफ एक नजीर पेश की है दादा पूर्व सरपंच सरदार सिंह

यादव ने बताया कि बेटियां किसी पर बोझ नहीं होती है लक्ष्मी स्वरुप बेटी का सभी को समान करना चाहिए सडदादी संजना देवी बुआ अंजली और तमन्ना सहित परिजनो ने भव्य स्वागत कर बेटी को घर में प्रवेश कराया इस अवसर पर बिटिया को जन्मपूटी पिलाने के लिए चार पिडियो साथ रही संच्या देवी सडदादी संजना देवी परदादी गोडी देवी बडी दादी इन्चा देवी छोटी दादी कौशल्या देवी दादी सीता देवी मां पिता रोहित कुमार यादव ने बिटिया का नाम लोगाचन्दण रखा इस दौरान कालूराम भगवान सहाय हरिनारायण छिगन लाल सहित अनेक गणमान्य लोग उपस्थित रहे ।

कांग्रेस संगठन सर्जन अभियान की बैठक आज

बढ़ता राजस्थान
टोंक (पुरूषोत्तम जोशी)। टोंक जिला अध्यक्ष चयन को लेकर अखिल भारतीय कांग्रेस कमेटी द्वारा कांग्रेस संगठन सर्जन कार्यक्रम के तहत अखिल भारतीय कांग्रेस कमेटी द्वारा नियुक्त टोंक जिला के पर्यवेक्षक , झारखंड से विधायक व विधायक दल के उपनेता राजेश कच्छप सोमवार दिनांक 13 अक्टूबर 2025

सोमवार को प्रातः 10:00 जिला कांग्रेस कमेटी टोंक कार्यालय पर टोंक शहर एवं देहात ब्लॉक क्षेत्र के कांग्रेस जनो की बैठक लेगे ।जिला सोशल मीडिया प्रभारी जर्जर खान ने बताया कि बैठक में मुख्य रूप से अखिल भारतीय कांग्रेस कमेटी द्वारा नियुक्त पर्यवेक्षक राजेश कश्यप के साथ प्रदेश कांग्रेस कमेटी द्वारा नियुक्त पर्यवेक्षक समेत समस्त कांग्रेसी भाग लेगे ।

बढ़ता टोंक-सवाई माधोपुर

बढ़ता राजस्थान
सवाई माधोपुर(नि.स.)। यूं तो हर दिन सफाई की आड़ में हर घर के पास खाली प्लांट कचरे का ढेर में तब्दील हो रहे हैं लेकिन इन दिनों दीपावली की सफाई पर खाली प्लांटों पर कचरे के ढेर इस प्रकार लगे हुए हैं कि नगर परिषद शायद इससे बेखबर है। जहां तक बात नगर परिषद की है उसने इस प्रकार के खाली प्लांटों के मामले में कभी भी अपने स्तर पर कार्रवाई नहीं की कुछ जागरूक लोगों की वजह से एकाध जगह अवश्य नगर परिषद में इन कचरे के ढेरों को साफ करवाया है लेकिन चार दिन की चांदनी फिर अंधेरी रात वाली कहावत चरितार्थ हो रही है। आप अपने खाली प्लांट में कचरा फेंकने वाले पड़ोसियों की शिकायत स्थानीय नगर निगम या नगर पालिका में कर सकते हैं। हर शहर में सफाई और अवैध कचरा फेंकने से निपटने के लिए हेल्पलाइन पोर्टल या ऐप मौजूद होते हैं। आपके खाली प्लांट पर कूड़ा फेंकते हैं पड़ोसी तो इसकी शिकायत संबंधित नगर परिषद में कर सकते हैं।

कई बार आप अपने दोस्त चुन सकते हैं, लेकिन पड़ोसी नहीं चुन सकते हैं. ऐसे में जब पड़ोसी बदतमीज या लापरवाह निकल जाए तो समस्याएं और बढ़ जाती हैं. वहीं कुछ पड़ोसियों की आदत होती है, कई बार आप अपने दोस्त चुन सकते हैं, लेकिन पड़ोसी नहीं चुन सकते हैं. ऐसे में जब पड़ोसी बदतमीज या लापरवाह निकल जाए तो समस्याएं और बढ़ जाती हैं. वहीं कुछ पड़ोसियों की आदत होती है,

अपने घर के आसपास कचरा फेंकने की पड़ोसियों को कचरा फेंकते देख आसपास के लोग भी आपके खाली प्लांट या जमीन पर कूड़ा डालने लगते हैं ? वहीं अक्सर

अतिक्रमण, अव्यवस्थित पार्किंग और लापरवाह प्रशासन ने बिगाड़ी व्यवस्था : जनता बेहाल

बढ़ता राजस्थान
पावटा (नि.स.)। पावटा कस्बा, जो आसपास के ग्रामीण अंचल का प्रमुख व्यापारिक और प्रशासनिक केंद्र है, इन दिनों भारी यातायात जाम की समस्या से जूझ रहा है। यहां रोजाना सैकड़ों लोग खरीददारी के लिए आते हैं, लेकिन मुख्य बाजार और राजमार्ग पर अतिक्रमण और अव्यवस्थित पार्किंग ने आमजन का जीना मुश्किल कर दिया है। वैसे तो पावटा तहसील व उपखंड मुख्यालय दोनों का दर्जा रखता है और कोटपूतली जिला मुख्यालय भी यहां से 20 किलोमीटर दूर पड़ता है, साथ ही अंतर्राष्ट्रीय राजमार्ग एनएच 48 इस कस्बे के बीचोंबीच से होकर गुजरता है। प्रतिदिन कई मंत्री, विधायक और प्रशासनिक अधिकारी इस मार्ग से गुजरते हैं, बावजूद इसके व्यवस्था सुधारने की दिशा में कोई ठोस कदम नहीं उठाया जा रहा। सबसे गंभीर स्थिति सुभाष चौक की है, जहां दुकानदार अपनी दुकानों के बाहर तय सीमा



से बाहर तक सामान फैलाकर बैठते हैं। यही नहीं, कई व्यापारी अपने वाहन भी दुकानों के सामने खड़े कर देते हैं। सब्जी विक्रेताओं ने भी फुटपाथ पर ठेलों और रेडियों से कब्जा जमा रखा है।

कई बार राहगीरों से इनकी झड़प तक हो जाती है। नगरपालिका पावटा-प्रागपुरा प्रशासन ने कुछ माह पूर्व बाजार में अतिक्रमण रोकने के लिए सडकों के किनारे पीली पट्टी खींची थी, ताकि दुकानदार सीमा का पालन करें। लेकिन नतीजा वही ढाक के तीन पात — व्यापारी आज भी नियमों की खुलेआम धज्जियां उड़ा रहे हैं। एनएचआई (राष्ट्रीय राजमार्ग प्राधिकरण) द्वारा छोड़ी

गई सर्विस लाइन और फुटपाथ तक पर कई व्यापारियों ने कब्जा कर लिया है। कुछ जगहों पर तो पक्के निर्माण तक कर दिए गए हैं। बैंकों और दुकानों के सामने हमेशा वाहन खड़े रहते हैं, जिससे पैदल चलने वालों के लिए भी जगह नहीं बचती। यह समस्या केवल जनता की चिंता नहीं, बल्कि प्रशासनिक बैठकों का भी स्थायी एजेंडा बन चुकी है। प्रागपुरा थाने में सीएलजी (कम्युनिटी लियाजन ग्रुप) बैठकों में यह मुद्दा बार-बार उठाया जाता है, लेकिन हर बार पुलिस और नगरपालिका प्रशासन एक-दूसरे पर जिम्मेदारी टालकर बात खत्म कर देते हैं।

विजयवर्गीय वैश्य समाज जगतपुरा में पहली बार दीपावली स्नेह मिलन समारोह आयोजित

बढ़ता राजस्थान
जयपुर (का.स.)। विजयवर्गीय वैश्य समाज, जगतपुरा (जयपुर) द्वारा इस वर्ष पहली बार दीपावली स्नेह मिलन समारोह का आयोजन किया जा रहा है। समारोह के पोस्टर का विमोचन समाज के वरिष्ठ सदस्य सीताराम विजयवर्गीय पाटोदिया (केकड़ी वाले) के द्वारा किया गया। कार्यक्रम का आयोजन संगम भवन, सेक्टर-26, पानी की टंकी के पास, प्रताप नगर, जयपुर में किया जाएगा। कार्यक्रम का क्रम इस प्रकार रहेगा- दोपहर 3.00 बजे से रंगारंग भजन संध्या, शाम 6.15 बजे सामूहिक गोवर्धन पूजा शाम

6.30 बजे अन्नकूट पत्तल प्रसादी समारोह के अध्यक्ष बनवारी लाल विजय (बांदीकूई) हैं, जबकि कार्यक्रम संयोजक राम निरंजन विजय (मालपुरा) रहेंगे। संपर्क हेतु-रामबाबू भरथला, अभिषेक महंदावस, श्यामलाल टहला, उमाकांत खेड़ा (कल्याणपुर), देवेंद्र (बांदीकूई), अशोक (गुड़ा कटला), सीताराम (केकड़ी), दिनेश (केकड़ी) व दीपक (मुंडिया) से संपर्क किया जा सकता है। समारोह में निःशुल्क प्रवेश रहेगा और जगतपुरा विजयवर्गीय समाज परिवार सहित आमंत्रित है।

अखिल राजस्थान राज्य कर्मचारी संयुक्त महासंघ एकीकृत ने किया 14 नवम्बर को दिल्ली कूच करने का ऐलान

बढ़ता राजस्थान
जयपुर (का.स.)। अखिल राजस्थान राज्य कर्मचारी संयुक्त महासंघ एकीकृत की प्रदेश स्तरीय बैठक रविवार को मनोचिकित्सालय ऑडिटोरियम जयपुर में आयोजित हुई। बैठक में महासंघ प्रमुख महेंद्र सिंह, प्रदेश अध्यक्ष राजेंद्र राणा, मुख्य महामंत्री नवीन कुमार शर्मा, संरक्षक सियाराम शर्मा, प्रदेश महामंत्री विपिन प्रकाश शर्मा सहित सम्बंध संगठनों के प्रदेश अध्यक्ष, महामंत्री एवं जिला अध्यक्ष,जिला मंत्री उपस्थिति रहें। बैठक में राष्ट्रीय कर्मचारी महासंघ के राष्ट्रीय



महामंत्री प्रेमचंद कर्मचारी महासंघ दिल्ली, अध्यक्ष देवेंद्र शर्मा एवं अवधेश कुमार, हरियाणा कर्मचारी

महासंघ अध्यक्ष ईश्वर सिंह शर्मा एवं सज्जन सिंह आदि अनेक पदाधिकारी ने अपने व्यक्त रखे।

अखिल राजस्थान राज्य कर्मचारी संयुक्त महासंघ एकीकृत के प्रदेश अध्यक्ष राजेंद्र राणा ने बताया कि उनकी मांगों में प्रमुख में पुरानी पेंशन सुनिश्चित करते हुए पूरे देश में ओपीएस लागू की जाए तथा देश के सभी कर्मचारियों के लिए स्थाई राष्ट्रीय वेतन आयोग गठित किया जाए तथा केंद्रीय योजनाओं में कार्यरत संविदा, निविदा, आंगनबाड़ी पदों पर कार्यरत सभी को नियमित किया जाए। ऐसी आठ सूत्री मांगों को पूरी करवाने के लिए 14 नवंबर 2025 को रामलीला मैदान में विशाल धरना दिया जाएगा।

सम्पूर्ण उपखण्ड क्षेत्र के स्वयंसेवक पूर्ण गणवेश सहित हुए उपस्थित

आरएसएस के पथ संचलन में दिखी देशभक्ति और अनुशासन

बढ़ता राजस्थान
मालपुरा (नि.स.)। राष्ट्रीय स्वयंसेवक संघ के शताब्दी वर्ष समारोह के अन्तर्गत रविवार को निकाले गए पथ संचलन में अनुशासन एवं देशभक्ति का आकर्षक प्रदर्शन हुआ। राउमावि के खेल प्रांगण में मालपुरा शहर सहित सम्पूर्ण उपखण्ड क्षेत्र के स्वयंसेवक पूर्ण गणवेश व अपने शस्त्र सहित उपस्थित हुए। परम्परा के अनुसार ध्वज वन्दना के बाद शस्त्र पूजन हुआ। इस मौके पर मुख्य अतिथि के रूप में मौजूद महावीर सोनी लाम्बाहरिसिंह ने अपने सम्बोधन में कहा कि वर्ष 1925 में संघ की स्थापना हुई थी। संघ स्थापना के समय हिन्दु समाज की परिस्थितियां भिन्न थी। उस समय हिन्दुओं को अपने आपको हिन्दु कहलाने पर भी शर्म सी महसूस होती थी। संघ की स्थापना के साथ ही हिन्दु समाज संगठित होने लगा। आज स्थिति यह है कि सो साल की अवधि में संघ पूरे देश ही नहीं अपितु समचे संसार वटवृक्ष के समान खड़ा दिखाई



दे रहा है। संघ स्थापना के शताब्दी वर्ष में संघ पांच क्षेत्र स्वर का बोध, कुटुंब प्रबन्धन, सामाजिक समरसता, नागरिक कर्तव्य और पर्यावरण के लिए कार्य कर रहा है। जिसके लिए सभी स्वयंसेवको को भी प्रण लेकर ये पांच कार्यों को पूर्ण करना होगा। अंत में खंड

संघ प्रहलाद शर्मा ने सभी का आभार प्रकट किया। पथ संचलन में भाग लेने वाले सभी स्वयंसेवको को तिलक लगाकर संचलन के लिए रवाना किया। संघ के खंड समर्क प्रमुख बंटी काबरा ने बताया कि संचलन राउमावि के खेल मैदान में जयधोष की

दीपावली की सफाई

खाली प्लांट बने कचरे के ढेर, नगर परिषद बेखबर



उठा सकते हैं. आप अपने खाली प्लांट में कचरा फेंकने वाले पड़ोसियों की शिकायत स्थानीय नगर निगम या नगर पालिका में कर सकते हैं. दरअसल हर शहर में सफाई और अवैध कचरा फेंकने से निपटने के लिए हेल्पलाइन पोर्टल या ऐप मौजूद होते हैं. इन हेल्पलाइन पोर्टल और ऐप के माध्यम से आप नगर पालिका में शिकायत कर सकते हैं. शिकायत करने के बाद अधिकारी मौके पर जाकर स्थिति का जायजा लेते हैं और फिर पड़ोसियों पर कार्रवाई कर सकते हैं ।

शिकायत के बाद भी न मानें तो पुलिस को करें सूचित

कई बार कचरा फेंकने से जुड़ी समस्या सिर्फ सफाई तक सीमित नहीं रहती है. ऐसी समस्याओं को लेकर लगातार झगड़ा हो सकते हैं। ऐसे मामले में आप नजदीकी थाने में लिखित शिकायत भी दर्ज करा सकते हैं। वहीं थाने में शिकायत करने के बाद भी अगर समाधान नहीं मिलता तो आप अपने एरिया के एसडीएम कार्यालय में लिखित शिकायत कर सकते हैं। शिकायत करने के बाद अगर आपके आरोप सही साबित होते हैं तो आपके पड़ोसियों को 6 महीने तक की जेल हो सकती है।

दशहरा मेला शांतिपूर्वक संपन्न होने पर भेरुजी की विशेष पूजा की

बढ़ता राजस्थान
रिंगस (नि.स.)। रिंगस शहर में 2 अक्टूबर को युवा विकास मंच के तत्वावधान में आयोजित होने वाले दशहरे मेले शांतिपूर्वक संपन्न होने पर आज मंच के सदस्यों ने भैरू बाबा की विशेष पूजा कर प्रसाद लगाया मंच के अध्यक्ष आर्यन पारीक ने बताया कि शहर की अग्रणी संस्थान युवा विकास मंच के तत्वाधान में 2 अक्टूबर को विशाल दशहरा मेला आयोजित किया गया था। जिसके शांतिपूर्ण समापन पर मंच के सदस्यों ने रविवार को दोपहर 11:15 बजे भैरू जी महाराज के मंदिर में पहुंचे जहां पूर्व कोषाध्यक्ष मामराज गुर्जर एवं गिरधारी ने टीम के सदस्यों की विशेष पूजा करवाई इसके बाद मंच की ओर से बाबा के प्रसाद चढ़ाया गया।



इस अवसर पर मंच के सदस्यों ने शहर में सुख शांति के लिए बाबा से कामना कर दरबार

में माथा टेका। सचिव विजय कुमावत ने बताया कि मंच द्वारा प्रतिवर्ष बाबा के दरबार में दशहरे मेले से पूर्व नारियल बांधकर बाबा से शांतिपूर्वक मेले की समापन की कामना की जाती है।

मेला संपन्न होने के बाद रविवार को बाबा के प्रसाद लगाया जाता है। पुतला निर्माता मनोज जांगिड़ ने बताया कि यह परंपरा

युवा विकास मंच के गठन के साथ ही शुरू हो गई थी जो अभी प्रतिवर्ष निभाया जाता है। इस अवसर पर उपाध्यक्ष सतीश जांगिड़, कोषाध्यक्ष प्रेम तिवारी, पूर्व अध्यक्ष गोविंद शर्मा, पूर्व सचिव महावीर जोशी, जयदेव टेलर, कमलकांत जोशी, विशाल सितम का, सोम्य सहित मंच के अनेक सदस्य उपस्थित रहे।

प्रताप वारियर्स, महाराणा किंग्स और चेतक स्टालिन्स ने जीते अपने मैच

पुनीत, मोहित और प्रांजल को मेन ऑफ द मैच

बढ़ता राजस्थान	
उदयपुर (नि.स.)। उदयपुर प्रीमियर लीग सीजन-2 के तहत रविवार को खेले गए मैचैस में प्रताप वॉरियर्स ने बागौर रॉयल्स को 5 रन से हराया। पहले बल्लेबाजी करते हुए प्रताप वॉरियर्स ने निर्धारित ओवर्स में 170 रन बनाए। जवाब में बल्लेबाजी करने उतरी बागौर रॉयल्स निर्धारित ओवर्स में 165 ही बना सकी। मैन ऑफ द मैच पुनीत श्रीमाली रहे। आयोजन सचिव अनिरुद्ध सांखला ने बताया कि इक्विटास बैंक के सहयोग से हुए आयोजन में दूसरे मैच में महाराणा किंग्स ने लोक टाइटंस को 9 विकेट से हराया। मैन ऑफ द मैच मोहित पंवार ने शानदार प्रदर्शन करते हुए धुंआधार 32 गेंदों पर 61 रन की पारी खेली और 1 विकेट लिया। तीसरे मैच में चेतक	
स्टालिन्स ने गणगौर वॉरियर्स को 5 रनों से हराया। पहले बल्लेबाजी करने उतरी गणगौर वॉरियर्स की टीम 130 रन पर ऑल आउट हो गई। प्रांजल शुक्ला ने घातक गेंदबाजी करते हुए 4 विकेट लिए। जवाब में बल्लेबाजी करने उतरी चेतक स्टालिन्स की टीम ने नीलेश देवड़ा के नाबाद अर्धशतक के बदौलत 5 विकेट से मैच जीत लिया। मैन ऑफ द मैच प्रांजल शुक्ला रहे। मुख्य अतिथि डेजर्ट पल्ले वेंडिंग्स के गजराज सिंह राजावत ने मन ऑफ द मैच को सम्मानित किया।	

उदयपुर के 12 खिलाड़ी खेलेंगे पहली बार थांग था मार्शल आर्ट

बढ़ता राजस्थान	राजस्थान	थांग	था
उदयपुर (नि.स.)। उदयपुर के 12 खिलाड़ियों का चयन तीसरा राजस्थान स्टेट थांग था चैंपियनशिप 2025 के लिए किया गया है, जो 12 से 13 अक्टूबर तक हिडौन सिटी, करौली में आयोजित होगी। उदयपुर थांग था एसोसिएशन के सचिव हरीश कुमार सांवरिया ने बताया कि थांग था मणिपुर का पारंपरिक (जंक्तपजपवर्दस) मार्शल आर्ट है, जो अब पूरे भारत में लोकप्रिय हो रहा है। इस खेल को राजस्थान सरकार ने अपने बजट में शामिल किया है और यह खेल साई (I.P.), खेलो इंडिया तथा एस.जी.एफ.आई (ऽध्य) से मान्यता प्राप्त है।	एसोसिएशन द्वारा आयोजित इस राज्यस्तरीय प्रतियोगिता में उदयपुर के पूजा मेघवाल, डिम्पल जैन, साकेत सांवरिया, मनीष साजवोी, अभिजय गर्ग, चेतन मेहता, विकास सालवी, शिवांश पालीवाल, महेश सोनवाल, यश गमेती, हेमंत सालवी और दक्ष खनिवाल का चयन किया गया। टूर्नामेंट में स्वर्ण पदक विजेताओं का चयन आगामी नेशनल थांग था चैंमियनशिप, जो गोवा में आयोजित होगी, के लिए किया जाएगा। खिलाड़ियों के चयन पर खेल प्रेमियों, प्रशिक्षकों और अभिभावकों ने प्रसन्नता व्यक्त की है तथा सभी के उज्ज्वल प्रदर्शन की शुभकामनाएं दी हैं।		

राष्ट्रीय अनुसूचित जनजाति आयोग अध्यक्ष का किया स्वागत, जनजाति क्षेत्र में समस्या निराकरण की मांग


बढ़ता राजस्थान
सिरोही (नि.स.)। राष्ट्रीय अनुसूचित जनजाति आयोग के अध्यक्ष अंतरसिंह आर्य शनिवार को माउंट आबू पहुंचे। यहां सर्किट हाउस में जनप्रतिनिधियों व अधिकारियों ने उनका गर्मजोशी से स्वागत किया। जनप्रतिनिधियों ने वनाधिकार पट्टों के तहत लंबित कार्रवाई, क्षेत्र में जनजाति वर्ग के लिए आवासीय विद्यालय एवं छात्रावासों की आवश्यकता, टीएसपी क्षेत्र से बाहर भी विभिन्न कार्यों में अनुसूचित जनजाति वर्ग को वरीयता दिलवाने आदि की जानकारी दी। आयोग अध्यक्ष ने जनप्रतिनिधियों के साथ बैठक की तथा क्षेत्र में जनजाति वर्ग से जुड़ी समस्याओं की जानकारी ली। सांसद लुम्बाराम चौधरी,

विधायक समाराम गरासिया, उपखंड अधिकारी डॉ अंशुप्रिया, टीएडी उपायुक्त राजलक्ष्मी गहलोत आदि मौजूद रहे। उत्तर, आयोग अध्यक्ष ने रविवार को ईएमआरएस दानवाव में पौधरोपण कर पर्यावरण संरक्षण का संदेश दिया।

उधर, जनजाति वर्ग के विभिन्न संगठनों ने भी आयोग अध्यक्ष को विभिन्न समस्याएं बताईं। जनजाति क्षेत्र में नेटवर्क की समस्या, विभिन्न विद्यालयों में शिक्षकों की नियुक्ति, छात्रावास आदि की परिवर्दनाएं बताईं, जिस पर आयोग अध्यक्ष ने संबंधित अधिकारियों को निर्देशित किया। संगठनों को जागरूकता के लिए कार्य करते रहने, योजनाओं के प्रचार प्रसार की बात कही।

वड़नगर में 25 अक्टूबर से 3 नवंबर तक भव्य श्रीराम कथा ज्ञानयज्ञ महोत्सव

बढ़ता राजस्थान
पावटा (सुशील कुमार बंसल)। कस्बे के निकटवर्ती ग्राम वड़नगर स्थित नानदास आश्रम में आगामी 25 अक्टूबर से 3 नवंबर तक भव्य श्रीराम कथा ज्ञानयज्ञ महोत्सव का आयोजन किया जाएगा। कार्यक्रम संयोजक मंगल चंद गर्ग ने बताया कि मध्यप्रदेश के प्रसिद्ध कथा वाचक पंडित अतुल रामायणी प्रतिदिन दोपहर 1 बजे से शाम 5 बजे तक श्रीराम कथा का वाचन करेंगे। महोत्सव का शुभारंभ कलश यात्रा से होगा, जो ग्राम के

शिवालय से प्रारंभ होकर मुख्य मार्गों से होते हुए ज्ञानदास आश्रम पहुंचेंगे, जहाँ कलश का विज्रंजन किया जाएगा। समापन दिवस 3 नवंबर को संत समागम एवं प्रसाद वितरण के साथ किया जाएगा।

ब्रह्माकुमारी संस्थान में वैश्विक शिखर सम्मेलन का समापन परस्पर एकता और विश्वास से विश्व में आएगी खुशहाली

बढ़ता राजस्थान	
सिरोही (नि.स.)। आबूरोड में ब्रह्माकुमारी संस्थान की ओर से आयोजित वैश्विक शिखर सम्मेलन में वक्ताओं ने कहा कि परस्पर एकता और विश्वास से विश्व में खुशहाली लाई जा सकती है। परिवार हो या समाज या फिर राष्ट्र, खुशहाली व शांति के लिए एकता और विश्वास आवश्यक है। भारतीय संस्कृति की नींव और आधार ही वसुधैव कुटुम्बकम् है। समापन सत्र में केंद्रीय विधि एवं न्याय मंत्री अर्जुनराम मेघवाल ने कहा कि बाल्टी पानी से भरी हुई है, उसे आंख ने देखा पर उसे उठाता हाथ है, यह कर्मैन्द्रियों और ज्ञानैन्द्रियों की एकता है। आत्मा का प्रकाश बुद्धि पर पड़ने से सही निर्णय क्षमता मिलती है। प्रधानमंत्री ने भी यही ध्येय दिया है वन अर्थ, वन फैमिली, वन पप्पूर। हमने नई लोकसभा में पहला बिल नारी शक्ति वंदन अधिनियम पास किया, जिसमें महिलाओं को लोकसभा	

चौबीसा ब्राह्मण समाज का शपथ ग्रहण कार्यक्रम आयोजित, समाज सुधार पर चर्चा

निर्वाचित अध्यक्ष एवं कार्यकारिणी पदाधिकारियों को पद व गोपनीयता की दिलाई शपथ

बढ़ता राजस्थान

हिडौन सिटी/सुरौठ (अंशु गुप्ता)। चौबीसा ब्राह्मण समाज के नवनिर्वाचित अध्यक्ष एवं कार्यकारिणी का शपथ ग्रहण कार्यक्रम रविवार को सुरौठ कस्बे के ज़िंदल मैरिज गार्डन में समारोह पूर्वक आयोजित किया गया। कार्यक्रम के मुख्य अतिथि राजस्थान ब्राह्मण महासभा के प्रदेश कार्यकारी अध्यक्ष रामदयाल शर्मा रहे एवं अध्यक्षता अखंड ब्रह्म शक्ति संस्थान के प्रदेश अध्यक्ष गोपाल शर्मा ने की। इस दौरान अतिथियों ने चौबीसा ब्राह्मण समाज के नवनिर्वाचित अध्यक्ष हरिश्चंद्र शर्मा एवं कार्यकारिणी पदाधिकारियों को पद व गोपनीयता की शपथ दिलाई गई।

कार्यक्रम की शुरुआत भगवान परशुराम की तस्वीर के समक्ष आचार्य त्रिलोकचंद शास्त्री के द्वारा वैदिक मंत्रोच्चार के साथ अतिथियों ने दीप प्रज्ज्वलित कर की गई। कार्यक्रम में पधारे सभी ब्राह्मण बंधुओं का भगवान परशुराम का दुपट्टा पहन कर अभिनंदन किया गया। इस मौके पर

मुख्य अतिथि रामदयाल शर्मा ने कहा कि शिक्षा एवं संस्कारों से ही समाज का भला होता है एवं सभी ब्राह्मण बंधु समाज हित में बनाए गए नियमों की पालना करें। शपथ ग्रहण समारोह कार्यक्रम में राजस्थान ब्राह्मण महासभा के प्रदेश वरिष्ठ उपाध्यक्ष रामस्वरूप चतुर्वेदी, प्रदेश उपाध्यक्ष घनश्याम शर्मा, हिडौन तहसील ब्राह्मण समाज के अध्यक्ष अशोक शर्मा, हिडौन शहर अध्यक्ष वासुदेव शर्मा, अखिल भारतीय ब्राह्मण परिषद के जिला अध्यक्ष राम पंडा, सुरौठ तहसील ब्राह्मण समाज के अध्यक्ष राम सतीश शर्मा जगार, ब्रजकिशोर शर्मा हिडौन विशिष्ट अतिथि के रूप में मौजूद रहे।

कार्यक्रम में अतिथियों ने एक दूसरे पर कटथ नहों करने, आपस में बुराइयों न करने, समय पर बच्चों की शालियां करने एवं बढ़ती तलाक की समस्याओं पर रोष जताते हुए समाज सुधार के विभिन्न बिंदुओं पर चर्चा की। कार्यक्रम में अमेरिका से पधारे ब्राह्मण समाज के नवनिर्वाचित

अध्यक्ष हरिश्चंद्र शर्मा के भाई वैज्ञानिक ओम प्रकाश शर्मा का भी ब्राह्मण समाज के लोगों ने माला व साफा पहनाकर स्वागत किया। कार्यक्रम में अतिथियों ने चौबीसा ब्राह्मण समाज के नवनिर्वाचित अध्यक्ष हरिश्चंद्र शर्मा, संरक्षक महेश शर्मा, बाबूलाल कटारा, बीडी शर्मा, सभा अध्यक्ष भागीरथ शर्मा, कोषाध्यक्ष नरोत्तम शर्मा, वरिष्ठ उपाध्यक्ष प्रहलाद शास्त्री, बाबूलाल पाराशर, उपाध्यक्ष दिनेश शर्मा, डॉ घनश्याम व्यास, सुरेश चंद्र, लक्ष्मण कुमार, सुरेश चंद्र जोशी, महामंत्री महेश सहायिया, संगठन मंत्री हरिओम शर्मा, ओमप्रकाश टाइगर, मदन मोहन शर्मा, राधा मोहन शर्मा, सतीश महंत, मीडिया प्रभारी प्रमोद तिवाड़ी, नरेंद्र बाबा, ललित शर्मा, रमेश उपाध्याय हिडोरा, टीकाराम शर्मा को पद व गोपनीयता की शपथ दिलाई गई।कार्यक्रम में अतिथियों ने नवनि्युक्त अध्यक्ष एवं कार्यकारिणी पदाधिकारियों को उज्ज्वल भविष्य की शुभकामनाएं दी।

केलवाड़ा में हीरालाल देवपुरा को श्रद्धांजलि



राजसमंद (नि.स.)। पूर्व मुख्यमंत्री हीरालाल देवपुरा की जयंती पर रविवार को केलवाड़ा स्थित समाधि स्थल पर श्रद्धांजलि सभा आयोजित की गई। इस मौके पर कांग्रेस कार्यकर्ताओं और स्थानीय जनप्रतिनिधियों ने पुष्प अर्पित कर उन्हें श्रद्धांजलि दी।सभा में उपस्थित वक्ताओं ने हीरालाल देवपुरा के राजनीतिक जीवन पर चर्चा की। उन्होंने कहा कि देवपुरा ने जनसेवा को सर्वोच्च प्राथमिकता

दी और राजस्थान की राजनीति में सादगी, ईमानदारी तथा विकास की पहचान स्थापित की।इस दौरान पूर्व प्रधान सत्यनारायण देवपुरा, वरिष्ठ कांग्रेस नेता पुरुषोत्तम असावा, युवा कांग्रेस कार्यकर्ता प्रियांशु नागौरी, सामाजिक कार्यकर्ता राजकुमार शर्मा और राजेश सुथार सहित कई लोग मौजूद रहे। वक्ताओं ने देवपुरा के जीवन को संघर्ष, सेवा और समर्पण की प्रेरणा बताया। सभा के अंत में समाजहित में एकजुट होकर कार्य करने का संकल्प लिया गया।

केलवाड़ा में थानाधिकारी-व्यापारियों की बैठक में लिया बड़ा फैसला

अवैध वसूली पर होगी कार्रवाई, चौकीदार नियुक्त

बढ़ता राजस्थान

राजसमंद (नि.स.)। डीजीपी के निर्देशों के बाद केलवाड़ा थाना परिसर में व्यापार मंडल की बैठक हुई। थानाधिकारी विशाल बंजारा की अध्यक्षता में हुई इस बैठक में व्यापारियों की समस्याओं पर चर्चा कर महत्वपूर्ण निर्णय लिए गए।

अवैध वसूली पर पुलिस करेगी तुरंत कार्रवाई : थानाधिकारी विशाल बंजारा ने स्पष्ट किया कि अगर कोई व्यक्ति किसी व्यापारी को धमकाकर अवैध वसूली करता है, तो पुलिस प्रशासन तत्काल कार्रवाई करेगा। उन्होंने कहा कि व्यापारियों की सुरक्षा सर्वोच्च प्राथमिकता है और इसमें कोई



लापरवाही बर्दाश्त नहीं की जाएगी। गश्त के लिए बहादुर नियुक्त : बैठक में बाजार में चोरी की घटनाओं पर अंकुश लगाना का भी निर्णय लिया गया। पुलिस प्रशासन नियमित गश्त करेगा, वहीं व्यापार मंडल द्वारा नियुक्त बहादुर भी रात्रि गश्त में सक्रिय रहेगा। व्यापारियों

से अनुरोध किया गया कि वे बहादुर का मासिक मेहनताना समय पर दें। थानाधिकारी की व्यापारियों से अपील : थानाधिकारी ने व्यापारियों से दुकान के बाहर वाहन खड़ा करते समय यातायात जाम का ध्यान रखने को कहा, ताकि आमजन को असुविधा न

हो। सड़क मरम्मत का कार्य पूरा हो चुका है, इसलिए दुकान के बाहर पानी डालकर सड़क खराब न करने का भी निवेदन किया गया।इसके अतिरिक्त, कचरा निस्तारण के लिए नियमित रूप से गाड़ी भेजी जाएगी। सभी व्यापारियों से अनुरोध है कि वे कचरा उसी में डालें और प्लास्टिक जलाकर प्रदूषण फैलाने से बचें। बैठक के अंत में व्यापार मंडल प्रतिनिधियों ने पुलिस प्रशासन का आभार व्यक्त किया। उन्होंने कहा कि पुलिस और व्यापारियों के समन्वय से ही केलवाड़ा बाजार को स्वच्छ, सुरक्षित और सुव्यवस्थित बनाया जा सकता है।

व विधानसभा में 33 प्रतिशत महिलाओं को आरक्षण देने का नियम बनाया। इस दौरान उत्तरप्रदेश में मत्स्य पालन मंत्री डॉ.संजय निषाद, संस्थान की अतिरिक्त मुख्य प्रशासिका बीके जयंती दीदी, अमूल इंडस्ट्री के चैयरमेन अशोक चौधरी, राष्ट्रीय अनुसूचित जनजाति आयोग के अध्यक्ष अंतरसिंह आर्य, बीके सोनिया ओहल्सन, सांसद लुम्बाराम चौधरी आदि ने विचार व्यक्त किए।

सराहनीय कार्य करने पर सम्मानित कार्यक्रम के दौरान विभिन्न क्षेत्रों में सराहनीय कार्य करने वालों को पुरस्कृत किया गया। समाजसेवा व मानव कल्याण के क्षेत्र में सराहनीय कार्य करने पर युवा अनसुर्पेबल के संस्थापक एवं मुख्य प्रेरणा अधिकारी अमिताभ शाह को मानवता के संरक्षक पुरस्कार से सम्मानित किया गया। बीके सरला बहन, बीके पुष्पा दीदी, बीके चंद्रकला, बीके पांडियामणि आदि मौजूद रहे। वहीं, उज्जैन से आए कलाकारों ने नृत्य प्रस्तुति दी।

शिशु वाटिका में महिला शक्ति का हुआ संगम पथ संचलन में गुंजा ‘शक्ति ही राष्ट्र की पहचान का संदेश, फूलों की वर्षा से हुआ स्वागत



शक्ति के बिना समाज अधूरा - बाला गुर्जर

बढ़ता राजस्थान

पावटा (सुशील कुमार बंसल)। कस्बे के रामलीला मैदान स्थित शिशु वाटिका परिसर में रविवार, 12 अक्टूबर को विजयादशमी उत्सव का भव्य समापन किया गया। कार्यक्रम की मुख्य अतिथि विधायक प्रतिनिधि मंजू धनकड़ रहीं। इस अवसर पर उन्होंने महिला सशक्तिकरण के महत्व पर प्रकाश डालते हुए कहा कि समाज और राष्ट्र के समग्र विकास में महिलाओं की भूमिका सबसे अधिक महत्वपूर्ण है। पावटा प्रखंड की दुर्गा वाहिनी और राष्ट्रीय सेविका समिति के संयुक्त तत्वावधान में आयोजित इस अवसर पर शास्त्र पूजन के पश्चात भव्य पथ संचलन निकाला गया। घोष की ताल पर कदमताल करती स्वयंसेविकाओं ने अनुशासन और शक्ति का अद्भुत उदाहरण प्रस्तुत किया। कार्यक्रम की मुख्य वक्ता एवं बौद्धिककर्ता बाला गुर्जर,

सह संयोजिका दुर्गा वाहिनी जयपुर प्रांत ने अपने संबोधन में कहा कि भारत देश सदैव शक्ति का उपासक रहा है। शक्ति-विहीन व्यक्ति न तो अपने समाज का भला कर सकता है और न ही अपने राष्ट्र का। उन्होंने कहा कि दुर्गा वाहिनी प्रारंभ से ही हिंदू संगठनों के माध्यम से राष्ट्र निर्माण के कार्यों में अग्रणी रही है। उन्होंने बल दिया कि संगठित और सामर्थ्यवान भारत ही आने वाले समय में विश्व का नेतृत्व करेगा। पथ संचलन के दौरान स्वयंसेविकाएं जब शहर के प्रमुख मार्गों से गुजरतीं तो जगह-जगह लोगों ने उन पर पुष्प वर्षा कर उनका उत्साहवर्धन किया। इस अवसर पर पलक्ष्मी मुद्गल, चंचल गुप्ता, काव्या लक्ष्मी टांक, भावना सैन, शीतल पारीक, ईशिका सैन, कृति गौड़, मधु मिश्रा सहित दुर्गा वाहिनी की बड़ी संख्या में स्वयंसेविकाएं उपस्थित रहीं। कार्यक्रम के अंत में कोमल मिश्रा ने सभी अतिथियों और सहभागी बहनों का आभार व्यक्त किया।

उदयपुर में स्किनकेयर और मेकअप पर विशेष कार्यशाला का आयोजन

बढ़ता राजस्थान

उदयपुर (नि.स.)। विजनेस सर्कल ऑफ इंडिया और शी सर्कल ऑफ इंडिया द्वारा जीबिजेक्स ग्लोबल कॉमर्स काउंसिल के सहयोग से एक प्रेरणादायी स्किनकेयर एवं मेकअप कार्यशाला का अशोका पैलेस में आयोजन किया गया। बीसीआई के संस्थापक मुकेश माधवानी ने बताया कि इस पहल का उद्देश्य महिलाओं में त्वचा की देखभाल, व्यक्तिगत स्वच्छता के प्रति जागरूकता बढ़ाना और उन्हें मेकअप एवं स्किनकेयर इंडस्ट्री में करियर और व्यवसाय के अवसरों से परिचित कराना था, ताकि महिलाएँ आर्थिक रूप से सशक्त बनकर अपने सपनों को साकार कर सकें।

कार्यक्रम की मुख्य अतिथि जीबिजेक्स ग्लोबल कॉमर्स काउंसिल चैयरवुमन सुश्री निशिता सुरोलिया थीं। उन्होंने अपने प्रेरक विचार साझा करते हुए कहा कि इस पहल ने प्रत्येक महिला के जीवन में आत्म-प्रेम और आत्म-मूल्य का भाव जगाया है। अब महिलाएँ अपनी आंतरिक आवाज सुन रही हैं, खुद को रोकने वाली

सीमाओं से आगे बढ़ रही हैं और अपने सर्वश्रेष्ठ रूप में आने की दिशा में अग्रसर हैं।

इस कार्यशाला का प्रशिक्षण राष्ट्रीय स्किनकेयर विशेषज्ञ और ट्रेनर सुश्री पिंकी अंसारी द्वारा दिया गया। उन्होंने प्रतिभागियों को स्किनकेयर, स्वच्छता और ब्यूटी इंडस्ट्री में व्यवसाय शुरू करने के व्यावहारिक उपायों के बारे में विस्तार से जानकारी दी।

विजनेस सर्कल ऑफ इंडिया के संस्थापक मुकेश माधवानी ने कहा कि आज का यह आयोजन नारी सशक्तिकरण की दिशा में एक महत्वपूर्ण कदम है। हमें गर्व है कि हमने महिलाओं को आत्मनिर्भर बनाने के लिए एक छोटा सा प्रयास किया है। हमें विश्वास है कि यह पहल महिलाओं के जीवन में सकारात्मक परिवर्तन लाएगी। कार्यक्रम के समापन पर सुश्री निशिता सुरोलिया ने शी सर्कल ऑफ इंडिया की संस्थापक श्रीमती तारिका भानु प्रताप,मुकेश माधवानी व उनकी पूरी टीम को इस सुंदर एवं सार्थक कार्यक्रम के आयोजन के लिए धन्यवाद ज्ञापित किया।

सुरौठ से 11 सदस्यीय दल पहुँचा शांतिकुंज हरिद्वार, योग शिक्षक बनने हेतु लिया बाबा रामदेव का आशीर्वाद



बढ़ता राजस्थान

हिडौन सिटी/सुरौठ (अंशु गुप्ता)। कस्बे से योग शिक्षक बनने के उद्देश्य से 11 सदस्यीय दल शांतिकुंज हरिद्वार पहुँचा, जहाँ सभी ने पतंजलि वेलनेस योग गुरु स्वामी बाबा रामदेव महाराज जी से आशीर्वाद प्राप्त किया। इस दौरान दल ने पतंजलि योगपीठ में चल रहे योग प्रशिक्षण शिविरों में भाग लिया और योग, प्राणायाम, ध्यान, आसन तथा जीवन प्रबंधन की विभिन्न विधाओं पर गहन अध्ययन किया।

बाबा रामदेव ने प्रशिक्षणाधियों को संबोधित करते हुए कहा कि योग केवल व्यायाम नहीं, बल्कि जीवन जीने की कला है। उन्होंने युवाओं से आह्वान किया कि वे योग को अपनी जीवनशैली में शामिल कर तन, मन और आत्मा का संतुलन स्थापित करें। बाबा जी ने बताया कि पतंजलि योगपीठ के माध्यम से आज लाखों लोग निरोग जीवन की ओर अग्रसर हैं और यह भारत की सांस्कृतिक धरोहर के पुनर्जागरण का प्रतीक बन चुका है।

मंसूरी ने सुबे राजस्थान के जिम्मेदारों से खुशीसी मुलाकात की



बढ़ता राजस्थान

भवानमंडी/सीकर(नि.स.) । जमीयत उलेमा ए हिंद शुबे ए राजस्थान नायब सदर मौलाना मोहम्मद यूनुस, मोतमीम मदरसा निदा ए इस्लाम , मुफ्ती मोहम्मद असद कासमी, जनरल सेक्रेटरी दिनी तालीमी बोर्ड जमीअत उलेमा राजस्थान, अध्यक्ष सीकर से मुलाकात के जिला झालावाड़ नाजिम (प्रभारी)अब्दुल सलीम मंसूरी ने खुशीसी मुलाकात की।

इस दौरान मुफ्ती असद

ठेकों के पास बैठकर शराब पिलाने वालें 2 सेल्समैन व नशे में वाहन चलाने वाले गिरफ्तार



बढ़ता राजस्थान

भवानमंडी (अब्दुल सलीम मंसूरी)। जिला पुलिस अधीक्षक महादय अमित कुमार ने बताया कि नशे शराब में होकर वाहन चलाने वाले व सार्वजनिक स्थानों एवं शराब के ठेको के पास शराब पीने वाले व्यक्तियों के खिलाफ कार्यवाही करने हेतु सभी थानाधिकारीयो को निर्देशित किया गया था इन्ही निर्देशों की पालना में पुलिस थाना भवानीमण्डी द्वारा दौरान गश्त 08 व्यक्तियों को गिरफ्तार किया जाकर उनके खिलाफ प्रभावी कार्यवाही की गई।

पुलिस ने कार्यवाही करते हुए बताया है कि जिला पुलिस अधीक्षक अमित कुमार व चिंरजीलाल मीणा अतिरिक्त पुलिस अधीक्षक झालावाड के निर्देशन एवं प्रेमकुमार आरपीएस वृताधिकारी वृत भवानीमंडी के

अजमेर में आकाश ऊर्जा सोलर सर्विस के नए कार्यालय का भव्य शुभारंभ



बढ़ता राजस्थान

अजमेर (मोहम्मद नजीर क़ादरी)। नसीराबाद रोड, आदर्श नगर स्थित आकाश ऊर्जा सोलर सर्विस प्राइवेट लिमिटेड के नए कार्यालय का विधिवत शुभारंभ रविवार को प्रातः 11 बजे मुख्य अतिथि अजमेर दक्षिण विधायक अनिता भदेल, टाटा पावर के सीईओ सुनील कुमार शर्मा और चोपल ग्रुप के डायरेक्टर आरएस चोपल द्वारा फीता काटकर और दीप प्रज्ज्वलन के साथ संपन्न हुआ। इस दौरान पर वैदिक मंत्रोच्चार के बीच पूजा कर कार्यालय का उद्घाटन किया।

समारोह में पार्षद देवेंद्र सिंह शेखावत सहित कंपनी

जजावर रेगर समाज ने भाजपा शीर्ष नेतृत्व का जताया आभार

बढ़ता राजस्थान

जजावर (पदम शाह)। स्थानीय रेगर समाज ने रविवार को समाज की बैठक आयोजित कर भाजपा शीर्ष नेतृत्व द्वारा योगेन्द्र श्रंगी को जिला महामंत्री एवं नैनवां ग्रामीण मंडल के पुर्व अध्यक्ष सुरेंद्र नागर को जिला उपाध्यक्ष बनाए जाने पर खुशी व्यक्त करते हुए नवनियुक्त दोनों पदाधिकारियों को समाज की ओर से फोन पर बधाई एवं शुभकामनाएं प्रेषित करते हुए भाजपा जिलाध्यक्ष रामेश्वर मीणा एवं शीर्ष नेतृत्व का आभार जताया। यह जानकारी देते हुए पूर्व सरपंच देवलाल रेगर ने बताया कि भाजपा जिला कार्यकारिणी में क्षेत्र

कांग्रेस पर्यवेक्षक ने निंबाहेड़ा में की रायशुमारी, कार्यकर्ताओं से हुए रू-ब-रू

कांग्रेस के संगठन सृजन अभियान के तहत हुई महत्वपूर्ण संगठनात्मक बैठक, संगठन को सशक्त बनाने पर मंथन

बढ़ता राजस्थान

निंबाहेड़ा (नि.स.)। अखिल भारतीय कांग्रेस कमेटी द्वारा संचालित किए जा रहे संगठन सृजन अभियान के अंतर्गत रविवार को सुबह 11.00 बजे पेच एरिया स्थित ब्लाक एवं नगर कांग्रेस कार्यालय पर एक महत्वपूर्ण बैठक आहूत हुई। इस बैठक में एआईसीसी द्वारा नियुक्त जिला पर्यवेक्षक सुभाषिनी यादव एवं पीसीसी द्वारा नियुक्त पर्यवेक्षक छोटूराम मीणा के मुख्य अतिथ्य में आहूत हुई। बैठक की अध्यक्षता पूर्व सहकारिता मंत्री उदयलाल आंजना ने की।

बैठक में निंबाहेड़ा एवं छोट्टीसादड़ी ब्लाक तथा नगर कांग्रेस कमेटी के पदाधिकारियों,कांग्रेस मंडल अध्यक्षों, जनप्रतिनिधियो, समस्त अग्रिम संगठनों से जुड़े अध्यक्षगणों और कांग्रेस कार्यकर्ताओं ने भाग लिया। इस अवसर पर संगठन सृजन अभियान की रूपरेखा पर विस्तारपूर्वक चर्चा हुई तथा



कांग्रेस संगठन को और अधिक मजबूत,सक्रिय व सशक्त बनाने के उपायों पर विचार विमर्श किया गया। पर्यवेक्षक दल ने कांग्रेस कार्यकर्ताओं से व्यक्तिगत रूप से संवाद कर संगठन की जमीनी स्थिति की जानकारी ली और कांग्रेस पार्टी की विचारधारा,रिति नीति व जनसंपर्क को और अधिक सशक्त बनाने के सुझाव लिए। बैठक के प्रारंभ में पूर्व सहकारिता मंत्री उदयलाल आंजना ने एआईसीसी

पर्यवेक्षक सुभाषिनी यादव तथा पीसीसी पर्यवेक्षक छोटूराम मीणा का आत्मीय स्वागत किया। इस दौरान अतिथियों को पुष्पगुच्छ भेंटकर एवं उपर्णा पहनाकर अभिनंदन किया गया। पूर्व सहकारिता मंत्री उदयलाल आंजना ने अपने संबोधन में उपस्थित कांग्रेसजनों से कहा की संगठन सृजन अभियान का मूल उद्देश्य कांग्रेस संगठन को मजबूत बनाना,नए कार्यकर्ताओं को जोड़ना और कांग्रेस पार्टी की

नीति व विचारधारा को आमजन तक पहुंचाना है। इस अभियान के तहत कांग्रेस का राष्ट्रीय नेतृत्व यह चाहता है कि पार्टी का बूथ लेवल का कार्यकर्ता भी जिला अध्यक्ष एवं प्रदेश अध्यक्ष बनाने में अपनी राय रखें, ताकि संगठन को मजबूत एवं सर्वमान्य नेतृत्व मिल सके। इसी कड़ी में प्रत्येक कार्यकर्ता पर्यवेक्षकों को अपनी राय अवश्य दे।

चित्तौड़गढ़ जिला पर्यवेक्षक सुभाषिनी यादव ने अपने उद्बोधन में

कहा कि कांग्रेस के राष्ट्रीय अध्यक्ष मल्लिकार्जुन खड्गे एवं राहुल गांधी नेतृत्व चाहते है कि जिले की कमान ऐसे मजबूत व्यक्ति के हाथ में जाए,जो पूरे जिले से गुटबाजी खत्म करते हुए सभी कार्यकर्ताओं को एक साथ लेकर चले और आने वाले विधानसभा एवं लोकसभा चुनाव में पार्टी की स्थिति मजबूत हो। इसलिए सभी कार्यकर्ता उसी अनुसार अपनी राय दें,क्योंकि बिना आपकी राय के जिला अध्यक्ष का

चयन किया जाना संभव नहीं है।

इस अवसर पर छोटीसादड़ी की पूर्व नगर पालिका अध्यक्ष श्रीमति फातेमा बोहरा,नगर कांग्रेस कमेटी अध्यक्ष वंशीलाल राईवाल, चित्तौड़गढ़ जिला फुटबॉल संघ कोषाध्यक्ष मनोज पारख,विधानसभा युवा कांग्रेस अध्यक्ष जसवंत सिंह आंजना,जिला कांग्रेस कमेटी उपाध्यक्ष गोपाल जाट,नगर कांग्रेस अल्पसंख्यक विभाग अध्यक्ष मोहम्मद कुरैशी,छोट्टीसादड़ी ब्लाक कांग्रेस कमेटी अध्यक्ष मुकेश जाट,भोपराज टांक,मनोहर सिंह मीणा,रामगोपाल वैष्णव,सचिव नुसरत खान,आईदान गडवी,पूर्व प्रधान प्रहलाद जटिया,पूर्व पालिका उपाध्यक्ष अच्छू खान एवं भाट खेड़ी कांग्रेस मंडल अध्यक्ष जगदीश धाकड़,पूर्व क्रेता व्यापार संघ अध्यक्ष बाबूलाल आंजना सहित बड़ी संख्या में कांग्रेसजन,जनप्रतिनिधिण,अग्रिम संगठनों से जुड़े पदाधिकारी, नगर महिला कांग्रेस की महिला पदाधिकारी इत्यादि उपस्थित रहे ।

दीपावली 20 को मनाई जाएगी, स्थिर लग्न में होगा लक्ष्मी पूजन

ज्योतिषाचार्य पं. मदन लाल सिखवाल ने बताया अमावस्या तिथि के भ्रम से बचें, प्रदोषकाल रहेगा पूजन के लिए श्रेष्ठ समय

बढ़ता राजस्थान

ब्यावर (अनिल सिखवाल)। ज्योतिषाचार्यों के अनुसार इस वर्ष दीपावली का महापर्व 20 अक्टूबर, सोमवार को मनाया जाएगा। पंचांग गणना के अनुसार यह दिन कार्तिक अमावस्या तिथि का रहेगा, जो अंधकार पर प्रकाश की विजय और समृद्धि का प्रतीक माना गया है। ज्योतिषाचार्य पंडित मदन लाल सिखवाल के अनुसार, इस वर्ष दीपावली के पर्व को लेकर लोगों में कुछ भ्रांति बनी हुई है। क्योंकि 20 अक्टूबर 2025 को कार्तिक कृष्ण पक्ष चतुर्दशी तिथि दोपहर 3 बजकर 44 मिनट तक रहेगी, जिसके बाद अमावस्या तिथि प्रारंभ होकर 21 अक्टूबर की शाम 5 बजकर 55 मिनट तक रहेगी। शास्त्रों के अनुसार दीपावली पर्व उसी दिन मनाया जाता है जब प्रदोषकाल में अमावस्या तिथि व्याप्त हो। उन्होंने बताया कि यद्यपि कुछ पंचांगों के अनुसार पश्चिमी राजस्थान, गुजरात,

महाराष्ट्र, कर्नाटक और केरल जैसे क्षेत्रों में सूर्यास्त के समय अमावस्या तिथि समाप्त होने की स्थिति बनती है, परंतु शास्त्रीय दृष्टि से दीपावली का महापर्व 20 अक्टूबर को ही मनाना उचित है। पंडित सिखवाल ने स्पष्ट किया कि महालक्ष्मी आगमन निषिद्ध काल में होता है, किंतु कर्मकाल अर्थात् पूजन, दीपदान और श्रद्धा अर्पण का श्रेष्ठ समय प्रदोषकाल ही माना गया है। अतः लक्ष्मी पूजन का शुभ मुहूर्त 20 अक्टूबर को संंध्या 5.40 बजे से 7.50 बजे तक रहेगा। इस दौरान वृषभ लग्न का योग बन रहा है, जिसे स्थिर लग्न कहा गया है — यह दीर्घकालिक सुख, समृद्धि और स्थायी लक्ष्मी प्राप्त का प्रतीक है। ज्योतिषीय दृष्टि से इस दिन सूर्य और चंद्रमा का संयोग तुला राशि में होता है, जो नव ऊर्जा, आत्मबल और मानसिक शुद्धि का स्रोतक है। शुक्र ग्रह की प्रधानता इस समय विशेष रूप से रहती है, जो धन, वैभव और ऐश्वर्य का कारक माना गया है।

भाजपा के राष्ट्रीय प्रवक्ता व पूर्व केंद्रीय मंत्री सैयद शाहनवाज हुसैन ने ख्वाजा साहब की दरगाह में की जियारत

बढ़ता राजस्थान

अजमेर (मोहम्मद नजीर क़ादरी)। विश्व प्रसिद्ध सूफी संत हजरत ख्वाजा मोईनुद्दीन चिश्ती की दरगाह में शनिवार को भारतीय जनता पार्टी (बीजेपी) के राष्ट्रीय प्रवक्ता और पूर्व केंद्रीय मंत्री सैयद शाहनवाज हुसैन ने जियारत की। इस अवसर पर उन्होंने दरगाह में मखमली चादर और फूल चढ़ाकर अपनी श्रद्धा अर्पित की। शाहनवाज हुसैन ने दरगाह में बिहार विधानसभा चुनाव में अपनी पार्टी की जीत के लिए विशेष दुआ मांगी। दरगाह के खादिम रोखजादा दौलत अली चिश्ती ने जियारत कराई और दस्तारबंदी कर दरगाह शरीफ का तबरुक दिया।

दरगाह में जियारत के बाद मीडिया से बातचीत में सैयद शाहनवाज हुसैन ने कहा, ख्वाजा साहब की दरगाह आस्था और एकता का प्रतीक है। मैंने यहां बिहार विधानसभा चुनाव में बीजेपी और हमारे गठबंधन की जीत के लिए दुआ मांगी है। ख्वाजा साहब का



आशीर्वाद हमेशा देश और समाज की बेहतरी के लिए रहा है। उन्होंने आगे कहा कि बिहार की जनता इस बार भी राष्ट्रीय जनतांत्रिक गठबंधन (एनडीए) पर भरोसा जताएगी और विकास के रास्ते पर चलते हुए बीजेपी को प्रचंड जीत दिलाएगी।

सैयद शाहनवाज हुसैन ने दरगाह में करीब आधे

घंटे तक समय बिताया और ख्वाजा साहब की मजार पर माथा टेका।। इस दौरान उन्होंने दरगाह के खादिम सैयद अब्दुल बारी के परिजन सैयद वशिम चिश्ती से मुलाकात कर शौक व्यक्त किया। उसके बाद सूफी संत हजरत ख्वाजा मोईनुद्दीन चिश्ती के जीवन व उनके संदेशों पर चर्चा की। शाहनवाज ने कहा कि ख्वाजा

सहब का संदेश प्रेम, भाईचारा और ईंसानियत का है, जो आज भी समाज को एकजुट करने में महत्वपूर्ण भूमिका निभाता है। बिहार में आगामी विधानसभा चुनाव को लेकर बीजेपी ने अपनी तैयारियां तेज कर दी हैं। सैयद शाहनवाज हुसैन, जो पार्टी के प्रमुख रणनीतिकारों में से एक हैं, बिहार में सक्रिय रूप से प्रचार कर रहे हैं। उनकी इस जियारत को राजनीतिक और सामाजिक रूप से महत्वपूर्ण माना जा रहा है, क्योंकि ख्वाजा साहब की दरगाह न केवल मुस्लिम समुदाय बल्कि सभी धर्मों के लोगों के लिए आस्था का केंद्र है।

इस मौके पर स्थानीय लोगों और श्रद्धालुओं ने भी सैयद शाहनवाज हुसैन का स्वागत किया। दरगाह में उनकी मौजूदगी ने यह संदेश दिया कि बीजेपी सभी समुदायों के बीच समन्वय और सौहार्द को बढ़ावा देने के लिए प्रतिबद्ध है। शाहनवाज ने कहा कि बिहार में एनडीए की सरकार एक बार फिर विकास, समृद्धि और एकता के लिए काम करेगी।

अरुणा रॉय सूचना का अधिकार आंदोलन की धरती से शुरू हुआ नया

‘ब्यावर से जागी नई आवाज़: डीपीडीपीए के खिलाफ आरटीआई बचाने का जन आंदोलन

बढ़ता राजस्थान

ब्यावर (अनिल सिखवाल)। सूचना के अधिकार आंदोलन की जन्मभूमि ब्यावर से आज फिर एक नई आवाज़ उठी। सूचना के अधिकार कानून (आरटीआई) की सुरक्षा और पारदर्शिता बनाए रखने के लिए आयोजित 'सूचना का अधिकार संग्रहालय के उद्घाटन अवसर पर वरिष्ठ सामाजिक कार्यकर्ता अरुणा रॉय ने कहा कि केंद्र सरकार द्वारा बनाए गए डीपीडीपीए कानून के तहत आरटीआई के अधिकारों को कमजोर करने का प्रयास किया जा रहा है।

उन्होंने स्पष्ट किया कि ये संशोधन सत्ता में जवाबदेही और पारदर्शिता की आत्मा पर हमला हैं, और इन्हें हर हाल में वापस लिया जाना चाहिए।

पूर्व मुख्य न्यायाधीश न्यायमूर्ति ए. पी. शाह *ने कहा कि आरटीआई कानून जनता के संघर्ष से जन्मा है और यह सत्ता के बंद बक्से खोलने की चाबी है। डीपीडीपीए कानून इस चाबी को जनता से दूर करने का प्रयास है। ब्यावर में बन रहा 'सूचना का अधिकार संग्रहालय दुनिया का पहला ऐसा प्रयास है जो जनता के संघर्षों और पारदर्शिता की विरासत को संजोएगा।

देश के प्रथम मुख्य सूचना आयुक्त वजाहत हबीबुल्लाह ने कहा कि सूचना का अधिकार जनता और



शासन के बीच संबंध बदलने वाला कानून है। सत्ता इसे सीमित करने की कोशिश कर रही है, लेकिन इसकी रक्षा की जिम्मेदारी भी जनता पर ही है।

निखिल डे, मजदूर किसान शक्ति संगठन से, ने बताया कि सूचना का अधिकार मिलने के बाद भी जवाबदेही कानून की लंबी लड़ाई जारी है। राजस्थान में एक दशक से इसका आंदोलन जारी है और वे सत्ता प्रतिष्ठान से जवाबदेही लेकर रहेंगे।

रामप्रसाद कुमावत, निरंतर के संपादक, ने कहा कि आरटीआई को प्रभावी बनाए रखने के लिए जनता की

सतर्कता जरूरी है। उन्होंने ब्यावर को 'आरटीआई सिटी' बनाने की अपील की और सभी से अनुरोध किया कि पत्रों और दस्तावेजों पर इसका नाम अंकित करें।

कविता श्रीवास्तव, पीयूसीएलकी राष्ट्रीय अध्यक्षा, ने कहा कि सूचना का अधिकार केवल पारदर्शिता का साधन नहीं, बल्कि लोकतंत्र की रीढ़ है। डीपीडीपीए कानून के जरिए इसे कमजोर करने की कोशिश की जा रही है, लेकिन जनता का जन्मसिद्ध अधिकार छिनने नहीं दिया जाएगा।

सोशल अकाउंटेंबिलिटी फोरम की निदेशक रश्मि

स्वामी ने बताया कि आरटीआई अब जवाबदेही कानून के साथ जुड़कर और मजबूत होना चाहिए, ताकि जनता न केवल जानकारी पाए बल्कि कार्रवाई सुनिश्चित हो।

मेले में 15 कार्यशालाएँ आयोजित की गईं, जिनमें लोगों ने सक्रिय भागीदारी की। इसके अलावा, मैं नहीं मांगा और जानने का हक जैसे जनगीतों ने उपस्थित लोगों को गहराई से प्रभावित किया।

ब्यावर के इस मेले ने एक बार फिर यह संदेश दिया कि सूचना का अधिकार जनता का अधिकार है और इसे कमजोर नहीं होने दिया जाएगा।

धौलपुर हाइवे के मत्सुरा पर अपाची बाइक और कार में भिड़ंत बढ़ता राजस्थान

बाड़ी,(राजू शर्मा)। उपखंड के धौलपुर हाईवे पर मत्सुरा गांव के पास अपाची बाइक और कार में ज़बरदस्त भिड़ंत का मामला सामने आया है। घटना में अपाची सवार एक युवक की मौके पर ही मौत हुई है। वहीं दूसरा युवक गंभीर रूप से घायल हुआ है। घटना के बाद मृतक के शव को सदर पुलिस ने बाड़ी अस्पताल की मोर्चरी रखवाया। वहीं दूसरे घायल को बाड़ी से धौलपुर और धौलपुर से आगरा रेफर किया गया। मृतक के शव का परिजनों की मौजूद में सदर थाना पुलिस ने पोस्टमार्टम कराया है। जानकारी के अनुसार आगरा जिले के सैया थाना क्षेत्र के कुकावर गांव निवासी 23 वर्षीय योगेंद्र पुत्र रामअवतार कुशवाह अपने साथी अनिल कुशवाहा के साथ शनिवार की शाम

मत्सुरा गांव में किसानों से गोभी की खरीद करने आया था। मृतक योगेंद्र सब्जी व्यापारी था जो सब्जी की मंडी करता था। किसानों से बात करने के बाद जैसे ही वह अपनी बाइक को लेकर मत्सुरा हाईवे पर पहुंचा,सामने से आ रही कार से बाइक की जबरदस्त भिड़न्त हो गई। रास्ते से गुजर रहे लोगों की सूचना पर सदर थाना पुलिस मौके पर पहुंची। जहां से दोनों घायलों को बाड़ी अस्पताल पहुंचाया। चिकित्सकों ने योगेंद्र पुत्र रामवतार कुशवाहा को मृत घोषित कर दिया। इसके बाद उसके शव को अस्पताल की मोर्चरी रखवाया गया। वहीं घायल अनिल को हायर सेंटर रेफर किया गया। सदर थाने के हेड कांस्टेबल देशराज सिंह ने बताया कि दुर्घटना की सूचना पर पुलिस ने दोनों को बाड़ी अस्पताल पहुंचाया था। जहां योगेंद्र की मौत होने के बाद उसके परिजनों को सूचना दी। रविवार को परिजनों के आने पर उनकी उपस्थिति में मृतक योगेंद्र के शव का पोस्टमार्टम कराया है। घायल अनिल का उपचार आगरा चल रहा है। हाईवे से दोनों गाडियों को जप्त कर लिया गया है। कार सवाल लोग कौन है इसकी जानकारी की जा रही है। मृतक योगेंद्र के चचेरे भाई रंजेश कुमार ने बताया कि उनका भाई सब्जी का व्यापार करता था। जो खेतों से सीधी सब्जी खरीद कर मंडी भेजता था। उसकी अभी शादी नहीं हुई थी। घटना के बाद से उनके गांव में शोक छाया है। परिजनों का रो-रोकर बुरा हाल है।

आपराधिक कानूनों की प्रदर्शनी का उद्घाटन 13 अक्टूबर को



बढ़ता राजस्थान

धौलपुर,(राजू शर्मा)। जयपुर में केंद्रीय गृह मंत्री अमित शाह 13 अक्टूबर 2025 को जयपुर एजिबिशन एंड कन्वेंशन सेंटर में नए आपराधिक कानूनों पर आधारित प्रदर्शनी का उद्घाटन करेंगे। यह प्रदर्शनी 18 अक्टूबर 2025 तक चलेगी, जिसमें आमजन को भारत के नए न्यायिक सुधारों और आपराधिक कानूनों की जानकारी दी जाएगी। धौलपुर जिले के नागरिक भी इस

आयोजन में वर्चुअल माध्यम से शामिल हो सकेंगे। पुलिस अधीक्षक विकास सांगवान ने बताया कि जिले में कलेक्ट्रेट, पुलिस लाइन और जिला परिषद सभागार में विशेष स्क्रീनिंग व्यवस्था की गई है। वहीं, उपखंड स्तर पर पंचायत समिति कार्यालयों में भी वर्चुअल जुड़ाव की सुविधा रहेगी, ताकि अधिक से अधिक लोग इस प्रदर्शनी को देख सकें।

ऑडियो-विजुअल और लाइव एक्टिंग से अपराध की पूरी प्रक्रिया दिखेगी: प्रदर्शनी में आधुनिक तकनीक का उपयोग करते हुए ऑडियो-विजुअल, एनिमेशन और लाइव प्ले-एक्टिंग के जरिए एक आपराधिक मामले की पूरी यात्रा दिखाई जाएगी। इसमें एफआईआर दर्ज होने से लेकर जांच, साक्ष्य, सुनवाई और अपील तक की प्रक्रिया को रोचक तरीके से प्रस्तुत किया जाएगा। एसपी सांगवान ने बताया कि इस प्रदर्शनी का मुख्य उद्देश्य आमजन को नए आपराधिक कानूनों की जानकारी देना, अपराध के प्रति जागरूकता बढ़ाना, और अपराधियों में भय उत्पन्न करना है। इससे आम लोगों का न्याय व्यवस्था पर भरोसा और अधिक मजबूत होगा। नए कानूनों में ई-साक्ष्य के माध्यम से गवाहों के बयान लेने का प्रावधान किया गया है।

बेटी के जन्म पर मनाया उत्सव दूल्हन सा सजाया घर परिवार ने बेटी बचाओ बेटी पढ़ाओ का दिया संदेश



बढ़ता राजस्थान

रींगस (नि.स.)। रींगस सिमारला जागीर गांव में बेटी बचाओ और बेटी पढ़ाओ का संदेश देते हुए मंगल गीत और फूलों की बारिश कर लाडो का गृह प्रवेश करवाया गया लोग बेटी के जन्म का जश्न मनाने के लिए उन्हें बधाई दें रहें हैं इस दौरान पूरे घर को दुल्हन की तरह सजाया गया रिश्तेदारों ने दंपति और बेटी की आरती कर स्वागत किया सिमारला जागीर सरपंच कौशलया देवी यादव ने बहू के बेटी होने पर जोरदार जश्न की तैयारी की उन्होंने बेटी को गर्भ में मारने व सडक किनारे छोड़ देने वाले के खिलाफ एक नजीर पेश की है दादा पूर्व सरपंच सरदार सिंह यादव ने बताया कि बेटियां किसी पर बोझ नहीं होती है लक्ष्मी स्वरूप बेटी का सभी को समान करना चाहिए सडदादी संजना देवी बुआ अंजली और तमन्ना सहित परिजनों ने भव्य स्वागत कर बेटी को घर में प्रवेश कराया इस अवसर पर बिटिया को जन्मपूटी पिलाने के लिए चार पिढियों साथ रही संज्या देवी सडदादी संजना देवी परदादी गोदी देवी बडी दादी इन्दा देवी छोटी दादी कौशलया देवी दादी सीता देवी मां पिता रोहित कुमार यादव ने बिटिया का नाम लोनाचन्दन रखा इस दौरान कालुराम भगवान सहाय हरिनारायण छिगन लाल सहित अनेक गणमान्य लोग उपस्थित रहे ।

बढ़ता धौलपुर/भरतपुर/राजसमंद

एक दिन में दो जगह हुई दुर्घटना, दो बुजुर्ग घायल

शहर में आवारा सांड और निराश्रित गोवंश बने लोगो के लिए मुसीबत

बढ़ता राजस्थान

बाड़ी,(राजू शर्मा)। शहर में बेलगाम आवारा सांड और निराश्रित गोवंश अब आमजन के लिए मुसीबत बनते नजर आ रहे हैं। इनके द्वारा लगातार दुर्घटनाओं का ग्राफ बढ़ रहा है और लोग परेशान हैं। शहर में एक ही दिन में दो जगह दुर्घटनाएं सामने आई है जिनमे दो बुजुर्ग घायल हुए है। पहला मामला मुख्य बाजार गंज दरवाजे का है। जहां आपस में भिड़ रहे दो सांडों ने जमकर उत्थात मचाया,चोराहे पर लगी एक पोहा,चाऊमीन की ढकेल को पलट दिया जिसमे दुकानदार बाल-बाल बचा। वहीं गंज दरवाजे के अंदर खाली ढकेल को लेकर आ रहे बुजुर्ग ढकेल चालक पर हमला कर दिया। घटना में घायल बुजुर्ग ढकेल वाले नत्थी कोली को आसपास के दुकानदारो ने अस्पताल में भर्ती कराया है। गंज



दरवाजा पर चाऊमीन की ढकेल लगाने वाले अशरफ मनिहार पुत्र कलुआ ने बताया कि वह रोज की तरह ढकेल लगाकर लोगों को पोहा और चाउमिन दे रहा था। इस दौरान दो सांड आपस में झगड़ते हुए आये और सीधे ढकेल पर हमला बोल दिया। इस दौरान उसने और लोगो

ने भाग कर जान बचाई। उसकी पूरी ढकेल पलट गई। जिसमें चाऊमीन सहित सारा सामान जमीन पर गिरकर खराब हो गया। वहीं गंज दरवाजे के अंदर नमकीन की दुकान चलाने वाले मनीष अग्रवाल ने बताया कि आए दिन किसानों का इसी प्रकार बाजार में

आतंक देखा जाता है। दो सांडो ने झगड़ते हुए उनकी दुकान के पास में एक बुजुर्ग ढकेल वाले पर हमला बोला है। जिसकी तबीयत ज्यादा खराब होने पर पास की दुकानदारों से अस्पताल भर्ती कराकर आए हैं। मामले को लेकर कई बार शिकायत नगर पालिका और प्रशासन से शिकायत की है लेकिन इस समस्या पर कोई ध्यान नहीं दिया जा रहा।दूसरी दुर्घटना शहर के मलक पाड़ा मोहल्ले में हुई,जहां तीन सांडो की आपसी लड़ाई में एक बुजुर्ग घायल हो गए वहीं मकान के बाहर रखी स्कूटी और बाइक को भी सांडो ने तोड़ दिया। घटना में 70 वर्षीय बुजुर्ग ओमप्रकाश गर्ग घायल हुए है।

शहर में आवारा सांडों का आतंक इतना बरपा हुआ है कि कोई दिन शेष नहीं रहता जिस दिन अस्पताल में इनकी आतंक के शिकार लोग गिरकर खराब हो गया। इससे दुकानदारों के साथ शहर के नागरिकों में नगर पालिका और प्रशासन के खिलाफ आक्रोश देखा जा रहा है।

खाद्य सुरक्षा दल की छापामार कार्यवाही 250 किलोग्राम दूषित मावा नष्ट करवाया, खाद्य पदार्थों के लिए नमूने



बढ़ता राजस्थान

धौलपुर,(राजू शर्मा)।लौहारी सीजन में खाद्य पदार्थों में मिलावट कर आमजन की सेहत से खिलवाड़ करने वालों के खिलाफ खाद्य सुरक्षा टीम लगातार खाद्य पदार्थों के नमूने लेकर खराब और दूषित पदार्थों को नष्ट करने की कार्यवाही कर रही है। इसी क्रम में खाद्य सुरक्षा आयुक्त टी शुभमंगला और जिला कलेक्टर श्रीनिधि बीटी के निर्देश पर मुख्य चिकित्सा एवं स्वास्थ्य अधिकारी डॉ. धर्मसिंह मोणा द्वारा गठित टीम ने छापा मार कार्यवाही करते हुए रविवार सुबह 5 बजे राजाखेड़ा के डिगी गांव से आई कार का पीछा कर आगरासी के पास रुक्वा कर जांच की जांच की दौरान उसमें लगभग 250 किलोग्राम मावा भरा हुआ पाया गया। मौके पर मोबाइल फूड टेस्टिंग लैबोरेट्री द्वारा जांच करवाने पाया कि मावा दूषित और बदबूदार था। इसके पश्चात मावे का नमूना लेकर डाई सैंप्ले किलोग्राम मावे को सागर पाड़ा स्थित डॉपिंग यार्ड में गड्ढा खुदवा कर नष्ट करवाया गया।

डींग में भगवान राम लक्ष्मण के वियोग में दशरथ मरण भरत मिलाप राम लीला का किया गया मंचन

बढ़ता राजस्थान

डींग (नि.स.)। डींग शहर के ऐतिहासिक लक्ष्मण मंदिर के सामने आयोजित श्रीरामलीलामहोत्सव में रविवार को केवट लीला,सुमंत विलाप , दशरथ मरण एवं भरत मिलाप की लीला का कुदवान के कलाकारों द्वारा मंचन किया गया,जिनकी जीवंत प्रस्तुति को देख कर दर्शक भाव विभोर हो गए। श्री रामलीला महोत्सव समिति के मुख्य संरक्षक लक्ष्मण मंदिर के मंहते पंडित मुरारीलाल पाराशर ने बताया कि मंत्री सुमंत प्रभु श्रीराम, लक्ष्मण व माता सीता को जंगल के समीप छोड़कर जब लौटते है रास्ते में विछाप करते है कि विधाता ने मुझको कितना भारी दुखदिया है। अब मैं अयोध्या में जाकर महाराज



दशरथ से क्या कहूंगा। मंत्री सुमंत रोते हुए अयोध्या पहुंच कर महाराज दशरथ को सारा हाल सुनाते हैं। श्रीराम की वियोग में महाराज दशरथ अपने प्राण त्याग देते हैं। इस पर गुरु वशिष्ठ भरत जी अपने ननिहाल से अयोध्या वापिस बुलाते हैं। अयोध्या में राम, लक्ष्मण को नहीं देखकर भरत उनके बारे में पूछते हैं। घटनाक्रम की पूरी जानकारी होने पर वह अपनी मां कैकई को नाना प्रकार

के वचन सुनाते हैं और पिता दशरथ का अंतिम संस्कार करते हैं। संस्कार के पश्चात वह श्रीराम को मनाने के लिए चित्रकूट प्रभु श्रीराम के पास पहुंचते हैं और उनसे वापिस अयोध्या की चलने की प्रार्थना करते हैं। भगवान राम भरत जी को समझा कर अपनी चरण पादुका देकर भरत से अयोध्या का राज्य चलाने के लिए कहते हैं। भरत जी भगवान की आज्ञा को मान करके भगवान राम

की चरण पदुकाओं को अपने सिर पर रखकर अयोध्या में आते हैं और उन्हें राजगद्दी पर रखकर अयोध्या का राज्य करते हैं। लीला में भगवान श्रीराम एवं भरत जी का सुंदर मिलन को देख दर्शक भावविभोर हो गये। इस अवसर पर नगर परिषद उपसभापति मनोहर लाल शर्मा,समाजसेवी सुनील दत्त शर्मा लाला पंडित,राजू प्रधान, अनिल कुमार गुप्ता एडवोकेट,मुकेश भारद्वाज,आचार्य गणेश दत्त पाराशर, रामलीला समिति अध्यक्ष पंकज सोखिया, अक्षत सोखिया,मनोज खंडेलवाल, मीरा गोयल, पार्षद धीरज फौजदार , अधिवक्ता पंकज भूषण गोयल सहित बड़ी संख्या में श्रद्धालु मौजूद थे।

मिलावट पर वार, मिठाई के नमूने लेकर 150 किलो मिठाई 50 किलो सांस कराई नष्ट



बढ़ता राजस्थान

भरतपुर (यतेन्द्र पाण्डेय)। राष्ट्रीय राजमार्ग संख्या 21 के हलेना कस्बे में खाद्य सुरक्षा की टीम द्वारा मिठाई के नमूने लेने एवं मिठाई नष्ट करने से व्यापारियों में हड़कम्प मच गया। दीपावली त्रौहार पर 6/ अक्टूबर/25 से चलाए जा रहे शुद्ध आहार मिलावट पर वार अभियान के अंतर्गत के आयुक्त खाद्य सुरक्षा एवं औषधि नियंत्रण जयपुर के आदेश अनुसार एवं जिला कलेक्टर तथा मुख्य चिकित्सा स्वास्थ्य अधिकारी डॉ गौरव कपूर के निर्देशन मै12/ अक्टूबर /25 को हलेना कस्बे में जोधपुर मिष्ठान भंडार, शिवम मिष्ठान भंडार ,सैनी मिष्ठान भंडार एवं सिंचल मिष्ठान भंडार में निरीक्षण एवं नमूनीकरण की कार्यवाई की गई इस दौरान सभी फर्मों से पनीर, मावा मिठाई,

छेना(रसगुल्ला) एवं मावा का सैंपल लिया गया इस दौरान उनके यहां दूषित व अवधि पार मिठाइयां ,डबल ब्रेड एवं जलेबी ,इमरती व कलाकंद लगभग 150 किलो एवं 50 किलो सांस जिसकी बोतल पर कोई लेवल या विवरण नहीं था को नष्ट कराया गया निरीक्षण एवं नमूनीकरण को देखकर अन्य कई व्यापारियों में अफरा- तफरी मच गई और कुछ लोगों ने अपनी दुकान बढ़ा दी इसलिए बाजार में मुख्य मुख्य जगह जाकर सभी व्यापारियों को साफ सुथरा एवं शुद्ध सामग्री बेचने के लिए सलाह व निर्देश दिए गए एवं व्यापारियों को दुकान खोले रखने एवं भयभीत न होने की सलाह दी गई इस कार्यवाई के दौरान खाद्य सुरक्षा अधिकारी महेश कुमार शर्मा व रूप सिंह एवं रोशन लाल यादव मौजूद रहे।

धर्म कर्म का नहीं अपितु आसक्ति के त्याग का संदेश देता है : श्री हरि चैतन्य महाप्रभु

बढ़ता राजस्थान

कामां/ भरतपुर (यतेन्द्र पाण्डेय) । तीर्थराज विमल कुण्ड स्थित श्री हरि कृपा आश्रम के संस्थापक एवं श्री हरि कृपा पीठाधीश्वर व विश्व विख्यात संत स्वामी श्री हरि चैतन्य पुरी महाराज ने यहां श्री हरि कृपा आश्रम में उपस्थित विशाल भक्त समुदाय को संबोधित करते हुए कहा कि सदा सर्वदा धर्म का पालन करना चाहिए। धर्म व परमात्मा का साथ किसी भी स्थिति में न छोड़ें।धर्म हमें कर्म या कर्तव्य का त्याग करना नहीं सिखाता उसकी आसक्ति का तो त्याग करने का संदेश अवश्य देता है।जिससे कि व्यक्ति कर्म के बंधन से मुक्त हो जाए। लौकिक कर्तव्यों को पूर्ण करते हुए पारलौकिकता



के मार्ग पर आगे बढ़ सके इसमें धर्म लौकिकता व पारलौकिकता के बीच एक अनूठे सेतु (पुल) का कार्य करता है। कर्म, भक्ति व ज्ञान का सुन्दर समन्वय स्थापित करके धर्मशील प्राणी अपने जीवन को दिव्य ,आदर्श व मर्यादित बना सकता है। उन्होंने कहा कि कर्म,

भक्ति व ज्ञान के समन्वय का संदेश देती है भारतीय संस्कृति। कर्म ही पूजा है कहने की अपेक्षा कर्म भी पूजा बन सकता है जिस कार्य के साथ विचार ,विवेक या ज्ञान ना हो ऐसा हर कार्य पूजा कहलाने का अधिकारी नहीं हो सकता। बिना विचारे किया हुआ कर्म तो पश्चाताप,ग्लानि व शर्मिंदगी के अलावा कुछ भी प्रदान नहीं कर सकेगा। कर्म के साथ यदि ज्ञान व भक्ति का सुन्दर समन्वय स्थापित कर दिया जाए तो जहाँ एक ओर हमारा हर कर्म पूजा कहलाने का अधिकारी हो सकेगा वहीं हमारे जीवन का सौंदर्य निखर उठेगा। व जिस सच्चे सुख आनंद से लाख प्रयास करने के बावजूद वंचित थे उसे प्राप्त करने के

अधिकारी बन जाएंगे।हमारा जीवन उच्चता, दिव्यता व महानता से भर उठेगा।अतः श्रम व श्रद्धा का अमृता संगम स्थापित करें। उन्होंने कहा कि संसार में कोई भी व्यक्ति रूप,धन कुल या जन्म से नहीं अपितु अपने कर्मों से महान बनता है।यदि कुल से महान होते तो रावण जैसा महान कौन होता,रूप से ही महान होते तो अष्टावक्र, भगवान गणेश जी, सुकरात जैसे व्यक्ति कभी महान न बन पाते।कई बार हो सकता है कि वर्तमान में किसी को देखकर लगे कि इसने तो कोई महान कर्म नहीं किये तो अवश्य पूर्व में किए होंगे। अतः हमें महानता के कार्य करने चाहिए तथा स्वयं को कभी महान नहीं समझना चाहिए।

सरमथुरा में 10 दिनों से सफाई व्यवस्था पूरी तरह ठप: सफाई कर्मियों की हड़ताल जारी, गंदगी के ढेर, बीमारियों का खतरा बढ़ा

बढ़ता राजस्थान

बाड़ी,(राजू शर्मा)। सरमथुरा कस्बे में पिछले 10 दिनों से सफाई व्यवस्था पूरी तरह ठप है। सफाई कर्मियों की हड़ताल के कारण जगह-जगह गंदगी के ढेर लग गए हैं, जिससे मौसमी बीमारियों के फैलने का खतरा बढ़ गया है। सफाई कर्मचारी अपने वेतन भुगतान, पीएफ (प्रविश्य निधि) और एसआई (राज्य बीमा) के भुगतान की मांग को लेकर हड़ताल पर हैं। इस हड़ताल के चलते पूरे कस्बे में कचरे का अंबार लगा हुआ है। कस्बे की हर गली गंदगी से अटी पड़ी है, जिससे स्थानीय निवासियों



को भारी परेशानी का सामना करना पड़ रहा है। आने-जाने वाले लोगों को रास्ते में गंदगी की दुर्गंध से जूझना पड़ रहा है। नगर पालिका प्रशासन की ओर से इस गंभीर समस्या पर कोई ध्यान नहीं दिया जा रहा है। अधिकारियों की लापरवाही के कारण लोगों में गहरा आक्रोश व्याप्त है। उच्च अधिकारियों द्वारा भी इस मामले में कोई कार्यवाई नहीं की जा रही है।

जिला स्तरीय ताइक्वांडो प्रतियोगिता में सिंग्रं माउंट स्कूल दोनों वर्गों में चैंपियन

खेल को खेल की भावना से खेलना चाहिए-संध्या गुप्ता

बढ़ता राजस्थान

भरतपुर (यतेन्द्र पाण्डेय)। जिला ताइक्वांडो संघ के निर्देशन में आयोजित जिला स्तरीय ताइक्वांडो सब-जूनियर, कैडेट एवं जूनियर छात्र व छात्रा प्रतियोगिता आयोजित हुई जिसमें ताइक्वांडो प्रतियोगिता में सुभाष नगर स्थित सिंग्रं माउंट स्कूल के खिलाड़ी दोनों वर्गों में चैंपियन रहे। प्रतियोगिता में मुख्य निर्णायक भरतपुर जिला ताइक्वांडो संघ अध्यक्ष पवन पाराशर, जयशंकर शिक्षक एवं प्रशिक्षण संस्थान की अध्यक्ष प्रतिभा शर्मा, सचिव एवं नेशनल रेफरी इंजीनियर पीयूष जयशंकर टाईगर, ताइक्वांडो संघ सचिव दीप्ति शर्मा, सिंग्रं माउंट स्कूल निदेशक एवं प्रतियोगिता संयोजक संध्या गुप्ता,



रानी सिंह, प्रधानाध्यापिका दीपिका गुप्ता, नेशनल चैंपियन नेहा शर्मा, नेशनल चैंपियन कृष्ण कुमार शर्मा, लवली माहौर, विशाल, दीक्षा सिंह एवं चारु शर्मा आदि अतिथि के रूप में मौजूद रहे। भरतपुर ताइक्वांडो संघ सचिव दीप्ति शर्मा ने बताया की उपस्थित सभी मंचासीन अतिथियों ने सिंग्रं माउंट स्कूल सुभाष नगर

भरतपुर के विजेता प्रतिभागियों को पदक एवं प्रशस्ति पत्र देकर पुरस्कृत किया। जिसमें ताइक्वांडो प्रतियोगिता के सब-जूनियर, कैडेट एवं जूनियर वर्ग छात्र व छात्रा में सोनल, अर्वातिका चौधरी, आख्या राजपूत, साक्ष मंगल, आस्था, अहाना, कनिष्क, मुदित पूनिया, दिविजा, लावण्या, देवांशी, गार्गी,

प्रिया, कनक, प्रियांशु, कृतिक, मुदित, योग्यता, मुस्कान अग्रवाल, पौहू, जानवी, यशस्वी, योगेश, रितु, वीर, समीर,विराज सिंह फौजदार ने पदक एवं प्रशस्ति पत्र प्राप्त किए। कार्यक्रम में प्रतियोगिता के संयोजक एवं स्कूल निदेशक संध्या गुप्ता ने बताया कि सिंग्रं माउंट

स्कूल सुभाष नगर में जयशंकर टाईगर शिक्षण संस्थान की नेशनल यूनिवर्सिटी चैंपियन लवली माहौर द्वारा स्कूल में नियमित प्रशिक्षण दिया जा रहा है एवं खिलाडियों को संबोधित करते हुए कहा कि हमेशा खेल को खेल की भावना से खेलना चाहिए तथा हारने वाले को कभी हताश नहीं होना चाहिए। सिंग्रं माउंट स्कूल की निदेशक रानी सिंह ने विजेता खिलाडियों को शुभकामनाएं देते हुए उनके उज्ज्वल भविष्य की कामना की एवं खिलाडियों को संबोधित करते हुए कहा कि बेटियों को सकारात्मक सोच के साथ अपने अंदर आत्मविश्वास जागृत करने की आवश्यकता है। महिला खिलाडियों को खेलने का मौका देना चाहिए,

क्योंकि मातृशक्ति मजबूत होगी तो आने वाली पीढ़ियां भी खेल सहित विभिन्न क्षेत्रों में भरतपुर का नाम रोशन करेगी। भरतपुर ताइक्वांडो संघ अध्यक्ष पवन पाराशर में बताया कि प्रतियोगिता में स्थान प्राप्त करने वाले खिलाड़ी राज्य स्तरीय प्रतियोगिता में भरतपुर का प्रतिनिधित्व करेंगे। प्रतियोगिता में भरतपुर जिले के विभिन्न विद्यालयों के खिलाडियों ने भाग लिया। कार्यक्रम के अंत में प्रतियोगिता के मुख्य निर्णायक टाईगर क्लब अध्यक्ष प्रतिभा शर्मा, सचिव पीयूष जयशंकर टाईगर,भरतपुर ताइक्वांडो संघ सचिव दीप्ति शर्मा ने स्कूल की निदेशक रानी सिंह एवं संध्या गुप्ता को प्रतीक चिन्ह देकर सम्मानित किया।

आज उत्तर भारत दक्षिण भारत की इस परंपरा को से अलंकृत हो रहा है। हमारा दश प्रयास प्रयास एवं धर्मायतनो की संरक्षा-संवर्धन में मीठा का पक्कर सिद्ध होगा। जैसे भीम पितामह ने हस्तिनापुर की रक्षा का संकल्प लिया था, वैसे ही भुट्टारक अरुणा पीठ की मर्यादा और जिंजाशन की रक्षा का संकल्प लिया है। उन्होंने कहा कि लगभग 300 वर्षों के अंतराल के बाद उत्तर भारत में भुट्टारक वर्षों परा का आयोजन कोटा के लिए सौभाग्य का विषय है। नवद्वितीय भुट्टारक स्वामी अहिरंतकीति ने अपने उद्घोष में कहा कि उन्होंने नवद्वितीय 2018 में विचारपटु भुट्टारक बनकर कर्नाटक एवं तमिनाडु में भुट्टारक धवलकीर्ति व चारुकीर्ति महारथों से शिक्षा प्राप्त की। वर्ष 2015 में अर्वाच्य प्रज्ञासागर जी के आशीर्वाद से भुट्टारक बनने का अवसर मिला।

दीपावली पर 15 हजार से अधिक घर होंगे रोशन

जयपुर डिस्कॉम की घरेलू कनेक्शन जारी करने की युद्धस्तर पर तैयारी

बढ़ता राजस्थान

जयपुर। जयपुर डिस्कॉम ने घरेलू कनेक्शन चाहने वाले आवेदकों को दीपावली से पूर्व कनेक्शन जारी करने की विशेष तैयारी कर ली है। दीवाली से पूर्व निगम के सभी 18 सर्किलों में निगम स्तर लंबित सभी ऐसे 15 हजार 704 घरेलू कनेक्शन जारी किए जाएंगे, जिनमें डिमांड नोट जारी किए जा चुके हैं। इसके लिए सब डिविजन स्तर तक आवश्यक मैनैरियल उपलब्ध कराया जा चुका है। इन आवेदकों को दीवाली दीए के साथ-साथ बिजली से भी रोशन होंगे।

डिस्कॉम प्रबंधन ने निगम के अधीक्षण अभियन्ताओं (ओ एण्ड एम) को निगम के स्तर पर लम्बित सभी सर्विस लाइन कनेक्शन शीघ्रता से जारी करने के निर्देश दिए हैं। मुख्यालय से वीडियो कॉन्फ्रेंस के जरिए अधीक्षण अभियन्ताओं को दीपावली तक कनेक्शन जारी करने के काम को सर्वोच्च प्राथमिकता देने तथा प्रतिदिन मॉनीटरिंग के लिए कहा गया है। उन्हें अपने क्षेत्राधिकार वाले सभी सहायक अभियंताओं को यह निर्देशित करने के लिए कहा गया है कि साइट वेरिफिकेशन तथा डिमाण्ड नोट जारी करने के काम में गति लाई जाए। जिन फीडर में स्मार्ट मीटर लगाने का काम प्रारम्भ हो गया है वहां नए कनेक्शन पर स्मार्ट मीटर ही लगाए जा रहे हैं। मैनैरियल विंग को भी निर्देश दिए गए हैं कि भण्डार में मीटर एवं केबल सहित सभी आवश्यक लाइन मैनैरियल की मांग के अनुरूप



तत्काल उपलब्धता सुनिश्चित कराएं ताकि कनेक्शन चाहने वाले आवेदक दीपावली जगमग रोशनी के साथ मना सकें। इस प्रकार निगम के सभी 18 सर्किलों में से अलवर में 2,234, भरतपुर में 2,120, दौसा में 548, जयपुर सिटी सर्किल नॉर्थ में 158, जयपुर जिला सर्किल नॉर्थ में 783, झालावाड़ में 408, कोटा

में 354, सवाई माधोपुर में 475, धौलपुर में 1283, बारां में 571, बूंदी में 262, करौली में 898, टोंक में 734, जयपुर सिटी सर्किल साउथ में 44, जयपुर जिला सर्किल साउथ में 1645, भिवाड़ी में 1164, कोटपूतली में 985 तथा डींग सर्किल में 1083 कनेक्शन जारी किए जाएंगे।

यूपीए सरकार में पारदर्शिता लाने के उद्देश्य से आरटीआई लागू किया गया अशोक गहलोत

बढ़ता राजस्थान

जयपुर। सूचना के अधिकार को लेकर राजस्थान के पूर्व मुख्यमंत्री अशोक गहलोत ने कहा कि आज सूचना का अधिकार कानून (RTI) को लागू हुए 20 साल पूरे हो रहे हैं। IUPA सरकार के दौरान प्रधानमंत्री डॉ मनमोहन सिंह एवं UPA चेयरपर्सन सोनिया गांधी ने सरकारी व्यवस्था में पारदर्शिता लाने के उद्देश्य से RTI लागू किया गया। RTI ने नागरिकों को मजबूत किया एवं भ्रष्टाचार के कई मामले सामने भी आए। अरुणा रॉय एवं अन्य साथियों द्वारा RTI का आंदोलन राजस्थान से शुरू किया गया था और राजस्थान की कांग्रेस सरकार ने सन 2000 में सूचना का अधिकार लागू करने की पहल की। IUPA सरकार के दौरान इसे एकट बनाकर पूरे देश में लागू करने का श्रेय प्रधानमंत्री डॉ मनमोहन सिंह एवं UPA चेयरपर्सन सोनिया गांधी को जाता है। RTI अपने आप



में एक विशेष प्रकृति का कानून था जिसकी प्रशंसा पूरे विश्व में हुई। इस कानून ने देश के नागरिकों को सरकारी सूचनाओं की आसानी से प्राप्त का अधिकार दिया। इससे भ्रष्टाचार पर अंकुश लगा और सरकारी व्यवस्था में पारदर्शिता बढ़ी। यह बेहद चिंताजनक है कि मोदी सरकार के कार्यकाल में

RTI को लगातार कमजोर किया गया है। 2019 में सूचना आयुक्त की शक्तियां कम की गईं। वर्तमान में केन्द्रीय सूचना आयोग में प्रमुख सूचना आयुक्त समेत 9 पद रिक्त हैं एवं केवल 2 सूचना आयुक्त नियुक्त हैं। डिजिटल पर्सनल डेटा प्रोटेक्शन अधिनियम के नाम पर RTI में जानकारी छिपाई जा रही है।

स्कूल के बाथरूम में 7 साल की मासूम से दुष्कर्म, स्कूल स्टाफ ने आरोपी को दबोचा

बढ़ता राजस्थान

जयपुर। देश में मानसिक विकृति किस स्तर पर पहुंच गई है। एक बार फिर इसका शर्मनाक चेहरा राजस्थान की राजधानी जयपुर से आया है। यहां एक स्कूल में टॉयलेट में बैठे बदमाश ने 7 साल की बच्ची से रेप किया। पुलिस ने बताया कि 7 साल की बच्ची प्राइवेट स्कूल में पढ़ती है। सुबह करीब 10 बजे बच्ची टॉयलेट में गई। इस दौरान पता चला है कि टॉयलेट में छिपकर बैठा था, बच्ची के आने पर उसने उसे पकड़ लिया। इसके बाद डरा-धमकाकर बच्ची के साथ छेड़छाड़ व गंदी हरकत की। जानकारी मिली है कि आरोपी बदमाश स्कूल की दीवार कूदकर घुसा था।

पुलिस से मिली जानकारी के अनुसार बच्ची ने घटना के बारे में क्लास टीचर को जानकारी दी,



जिसके बाद स्कूल प्रबंधन के बीच हड़कंप मच गया। घटना के तुरंत बाद स्कूल प्रबंधन ने बच्ची के परिजनों को जानकारी दी। इसके बाद पीड़ित नाबालिग बच्ची के पिता ने गांधी नगर थाने में मामला दर्ज करवाया। पुलिस ने रिपोर्ट दर्ज होने के बाद तुरंत एक्शन लिया। घटना के आरोपी को खोजने के लिए पुलिस ने एक टीम गठित की और खोजबीन शुरू कर दी।

कटारिया बोले- हवाई-जहाज से आता है, वो लोकतंत्र को नहीं समझता

लोकतंत्र का सबसे खराब पक्ष है कि हम ट्रांसफर के चक्कर में पड़ गए

बढ़ता राजस्थान

जयपुर। पंजाब के राज्यपाल गुलाबचंद कटारिया ने कहा कि कई बार विधानसभा में दिए गए भाषण रिकॉर्ड पर आ जाते हैं, लेकिन जब हम उन्हें ईमानदारी से पढ़ते हैं तो हमें स्वयं को यह सोचकर झटका लगता है कि हमें ऐसे शब्दों का प्रयोग नहीं करना चाहिए था।

कटारिया ने कहा कि हमें आलोचना करने का अधिकार है, लेकिन शब्दों के प्रयोग में कंजूसी लोकतंत्र को कलंकित करती है। हमें शब्दों का सोच-समझकर इस्तेमाल करना चाहिए। गुलाबचंद कटारिया ने यह बात भाजपा के पूर्व प्रदेशाध्यक्ष सतीश पूनिया की पुस्तक के विमोचन के अवसर पर कही। राज्यपाल गुलाबचंद कटारिया ने कहा कि पता नहीं कब हम लोग विधानसभा के फ्लोर से ज्यादा महत्व ट्रांसफर के काम को देने लगे। उन्होंने कहा कि मेरे इतने लंबे कार्यकाल में मुझे लोकतंत्र का सबसे खराब पक्ष कोई नजर आया तो वह यह है कि हम लोगों ने ट्रांसफर को प्राथमिकता दे दी।



ट्रांसफर के चक्कर में पड़ गए

जब विधानसभा चल रही होती है और हम किसी ना किसी के ट्रांसफर कराने के लिए कागज लेकर सचिवालय में घूम रहे होते हैं, तो क्या हम लोकतंत्र का सम्मान कर रहे हैं? क्या हम उस जनता का प्रतिनिधित्व कर रहे हैं, जिसने हमें लोकतंत्र के मंदिर में भेजा है? यह देखकर बहुत कष्ट होता है।

कितनी भी हेकड़ी कर लो, क्या कर लो

गुलाबचंद कटारिया ने कहा कि जनता चाहेगी तो आप आएंगे, नहीं चाहेगी तो नहीं आ पाएंगे। आप कितनी भी हेकड़ी कर लें, कुछ नहीं कर पाएंगे। जनता यह नहीं सोचती कि किसने उसके लिए क्या किया। वह आपके गुण और अवगुणों को देखती है। ऐसा नहीं है कि बिना गुण-अवगुण देखे भेज दे, कुछ पांच-दस प्रतिशत गड़बड़ हो सकती है, लेकिन इससे ज्यादा नहीं चलता है। पूनिया की किताब के विमोचन कार्यक्रम में नेता प्रतिपक्ष टीकाराम जूली भी शामिल हुए। जूली ने कहा कि वे विशेष रूप से इसलिए भी आए हैं क्योंकि उन्हें आज तक यह पता नहीं चला कि हरियाणा चुनाव वे कैसे हार गए। यह बात भी उन्हें आपसे जाननी है, आज नहीं तो किसी दिन अलग से आएंगे।

ममता बोलीं- लड़कियों को रात में बाहर नहीं घूमना चाहिए

बढ़ता राजस्थान

नई दिल्ली (एजेंसी)। पश्चिम बंगाल की मुख्यमंत्री ममता बनर्जी ने रविवार को दुर्गापुर में मेडिकल छात्रा से गैंगरेप की घटना पर दुःख जताया। उन्होंने कहा कि छात्राओं को रात में बाहर नहीं घूमना चाहिए। खासकर सुनसान इलाकों में सतर्क रहना चाहिए।

उन्होंने कहा- इस घटना की पूरी जिम्मेदारी कॉलेज प्रशासन की है। निजी कॉलेजों को छात्राओं की सुरक्षा की जिम्मेदारी लेनी चाहिए। पुलिस को कड़ी से कड़ी कार्रवाई के निर्देश दिए गए हैं। किसी को बख्शा नहीं जाएगा, तीन लोगों को गिरफ्तार किया जा चुका है।

दरअसल, दुर्गापुर रेप केस पर भाजपा और अन्य विरोधी पार्टियां ममता सरकार पर सवाल उठा रही हैं। ओडिशा के सीएम ने भी बंगाल की सीएम से सख्त कार्रवाई करने के साथ डिनर पर भाई थो। वापस लौटते समय 3 लोगों ने उनका



पश्चिम बंगाल की प्रदेश सचिव और आसनसोल दक्षिण से विधायक अग्निमित्रा पॉल ने कहा कि हम बड़े भाग्यशाली हैं कि अफगानिस्तान में तालिबान की सरकार है और बंगाल में ममता बनर्जी की सरकार है। पश्चिम बंगाल के पश्चिम बर्धमान जिले के दुर्गापुर में एक मेडिकल स्टूडेंट के साथ गैंगरेप का मामला सामने आया था। वारदात शुक्रवार की है। पीड़ित अपने एक पुरुष दोस्त के साथ डिनर पर भाई थो। वापस लौटते समय 3 लोगों ने उनका

रास्ता रोका। छात्रा का दोस्त उसे छोड़कर भाग गया, जिसके बाद आरोपियों ने उससे दरिंदगी की। पुलिस ने शनिवार को बताया कि पीड़ित ओडिशा के जलेश्वर की रहने वाली है और दुर्गापुर के एक प्राइवेट मेडिकल कॉलेज में सेकेंड ईयर की स्टूडेंट है। यह घटना मेडिकल कॉलेज कैम्पस के बाहर हुई। मेडिकल छात्रा का पास के एक अस्पताल में इलाज चल रहा है। इस बीच, राष्ट्रीय महिला आयोग की टीम रविवार को दुर्गापुर जा रही है।

डिफेंडिंग चैंपियन ऑस्ट्रेलिया ने 3 विकेट से हराया, कप्तान एलिसा हीली का शतक

बढ़ता राजस्थान

नई दिल्ली (एजेंसी)। विमेंस वनडे वर्ल्ड कप में मेजबान भारत को लगातार दूसरी हार मिली है। साउथ अफ्रीका के बाद इंडिया विमेंस को डिफेंडिंग चैंपियन ऑस्ट्रेलिया ने 3 विकेट से हरा दिया। विशाखापट्टनम में रविवार को भारत ने 330 रन बनाए। ऑस्ट्रेलिया ने 49 ओवर में 7 विकेट खोकर टारगेट हासिल कर लिया।

ऑस्ट्रेलिया के लिए कप्तान एलिसा हीली ने 142 रन की मैच विनिंग पारी खेली। उन्हें प्लेयर ऑफ द मैच का अवॉर्ड मिला। एलिस पेरी ने आखिर में 47 रन बनाकर टीम को जीत दिला दी। गेंदबाजी में एनाबेल सदरलैंड ने महज 40 रन देकर 5 विकेट लिए। भारत से स्मृति मंधाना ने 80 और प्रतिका रावल ने 75 रन बनाए। श्री चरणी को 3 विकेट मिले। दीपति शर्मा और अमनजोत कौर ने 2-2 विकेट लिए।

ऑस्ट्रेलिया ने विमेंस वनडे इतिहास का सबसे बड़ा टारगेट चेज किया। टीम ने श्रीलंका का रिकॉर्ड तोड़ा, जिन्होंने 2024 में साउथ अफ्रीका के खिलाफ 305 रन बनाए थे। यह भारत के खिलाफ किसी भी टीम का सबसे बड़ा रन चेज रहा। पॉइंट्स टेबल में टॉप पर पहुंची ऑस्ट्रेलिया भारत को हराकर ऑस्ट्रेलिया विमेंस टीम वर्ल्ड कप के पॉइंट्स टेबल में टॉप पर पहुंच गई। टीम के 4 मैचों में 3 जीत और एक बेनतीजा मैच से 7 पॉइंट्स हो गए। 6 पॉइंट्स के साथ इंग्लैंड दूसरे नंबर पर है। भारत और साउथ अफ्रीका के 4-4 पॉइंट्स हैं, लेकिन बेहतर रन रेट के कारण मेजबान टीम तीसरे नंबर पर है।

आखिरी 2 ओवर में ऑस्ट्रेलिया को 13 रन चाहिए थे। स्नेह राणा 49वां ओवर फेंकने आईं। उन्होंने शुरुआती 5 गेंदों पर 7 रन दे



दिए। आखिरी गेंद पर एलिस पेरी ने आगे निकलकर छक्का लगाया और टीम को 3 विकेट से करीबी जीत दिला दी। पेरी ने 52 गेंद पर 47 रन की पारी खेली। एलिस पेरी 16 रन बनाने के बाद रिटायर्ड हर्ट हो गई थीं। वे 6 विकेट गिरने के बाद फिर बैटिंग करने उतरीं। लोअर ऑर्डर बैटर्स के साथ पारी संभाली और टीम को 6 गेंद बाकी रहते हुए जीत दिला दी। अमनजोत को दूसरा विकेट 46वें ओवर में भारत ने 7वां विकेट लिया। ओवर की पहली बॉल अमनजोत कौर ने गुड लेंथ पर स्टंप्स की ओर फेंकी।

गेंद सोफी मोलेनिक्स के पैड्स पर लगी, भारत ने LBW की अपील की और अपायर ने आउट का फैसला दे दिया। वे 18 रन बनाकर आउट हुईं। अमनजोत ने एश्ले गार्डनर को भी बोल्ड किया था। ममता बोलीं- लड़कियों को रात में बाहर नहीं घूमना चाहिए-पश्चिम बंगाल रेप केस पर कहा- प्राइवेट कॉलेज छात्राओं की सुरक्षा की जिम्मेदारी लें पश्चिम बंगाल की मुख्यमंत्री ममता बनर्जी ने रविवार को दुर्गापुर में मेडिकल छात्रा से गैंगरेप की घटना पर दुःख जताया। उन्होंने कहा कि छात्राओं को रात में बाहर नहीं घूमना चाहिए। खासकर सुनसान

इलाकों में सतर्क रहना चाहिए।

उन्होंने कहा- इस घटना की पूरी जिम्मेदारी कॉलेज प्रशासन की है। निजी कॉलेजों को छात्राओं की सुरक्षा की जिम्मेदारी लेनी चाहिए। पुलिस को कड़ी से कड़ी कार्रवाई के निर्देश दिए गए हैं। किसी को बख्शा नहीं जाएगा, तीन लोगों को गिरफ्तार किया जा चुका है। दरअसल, दुर्गापुर रेप केस पर भाजपा और अन्य विरोधी पार्टियां ममता सरकार पर सवाल उठा रही हैं। ओडिशा के सीएम ने भी बंगाल की सीएम से सख्त कार्रवाई करने की मांग की जिसके बाद ममता बनर्जी ने यह बयान दिया है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com